

# આત્મધર્મ

વર્ષ ૧૮

સાલંગ અંક ૨૧૧

## Version History

| Version Number | Date     | Changes                   |
|----------------|----------|---------------------------|
| 001            | Apr 2004 | First electronic version. |



વર્ષ અદ્ધરમું : અંક ૭ મો

સંપાદક : રામજી માણેકચંદ દોશી


વૈશાખ : ૨૪૮૭



ઉમરાળાનગરીમાં પૂર્ણ ગુરુદેવના જન્મધામમાં બિરાજમાન પરમઉપકારી શ્રી સીમંધર ભગવાન

વર્ષ - ૧૮

[ ૨૧૧ ]



આવો આવો સીમંધરનાથ અમ ધેર આવો રે...રૂડા ભક્તિવત્સલ્ય ભગવંત નાથ પધારો રે...





આવો...આવો...સીમંધર દેવ...અમ ઘેર આવો રે...  
રૂડા ભક્તવત્સલ ભગવંત, નાથ પધારો રે...

( ચૈત્ર સુદ ૧૦ શ્રી જિનેન્દ્રધર્મવૈભવસ્તંભમાં શ્રી સીમંધર ભગવાનની પ્રતિષ્ઠાનો નવમો વાર્ષિક  
મહોત્સવ ઉજવાયો. ભક્તો પ્રસન્નતાથી વંદન, પૂજન અને ભક્તિ કરે છે. )



## જન્મધામનો મંગળ સ્વસ્તિક



ઉમરાળામાં ઉજમબા માતાના ધરમાં જે સ્થાને કહાનકુંવરનો  
જન્મ થયો તે સ્થાને મંગળ સ્વસ્તિકનું સ્થાપન કરેલ છે તેનું દશ.



## ધર્મત્વાનાં અફર ફરમાન

વૈશાખ સુદ બીજ એટલે પરમ પ્રતાપી આત્મજી સંત શ્રી કાનળ્યસ્વામીનો મંગલમય જન્મદિન. પરમાર્થથી તો તેઓ નિજ નિર્મણ પર્યાય પ્રગટ કરવા માટે જન્મ્યા અને અનેક ભવ્ય જીવોને નિર્મણતાના ઉત્પાદમાં નિભિતારૂપ થયા એટલે તેમને માટે મહા આનંદનું કારણ બન્યા.


પૂજ્ય ગુરુદેવશ્રી ૭૧ વર્ષ પૂરાં કરી, ૭૨મા વર્ષમાં પ્રવેશ કરે છે. જેમ જી નો અંક અફર છે તેમ તેઓ શ્રીનું અફર ફરમાન છે કે :-

- ( ૧ ) જ્ઞાયક સ્વભાવની દેષ્ઠિથી રાગ અને પરના કર્તાપણાનો અભાવ અફર છે.
- ( ૨ ) અનેકાંતવિદ્યાની ઉપાસનાથી આત્મસિદ્ધિ અફર છે.
- ( ૩ ) ભેદવિજ્ઞાનદ્વારા આસ્રવનિરોધ અફર છે.
- ( ૪ ) જ્ઞાયિક સમકિતીનું સમ્યગ્દર્શન અફર છે.
- ( ૫ ) નિશ્ચય રત્નત્રયનું નિરપેક્ષપણું અફર છે.
- ( ૬ ) જ્ઞાપકશ્રેણીવંત આત્માની સ્વરૂપરમણતા અફર છે.
- ( ૭ ) વીતરાગી દેવની વીતરાગતા અફર છે.
- ( ૮ ) અનંતવીર્યશક્તિનું સ્વરૂપરચનારૂપ સામર્થ્ય અફર છે.

- (૮) અખંડિત પ્રતાપવંત સ્વાતંત્ર્યથી શોભાયમાન આત્માની પ્રભુતા અફર છે.
- (૧૦) અંતર્મુખ અવલોકન કરનારને સંસારનો વિલય અફર છે.
- (૧૧) સર્વજ્ઞ પ્રભુની સર્વજ્ઞતા અફર છે.
- (૧૨) અયોગી જિનેશ્વરનું અયોગીપણું અફર છે.
- (૧૩) પરમાત્માનું પરમાનંદમયપણું અફર છે.
- (૧૪) સિદ્ધ ભગવંતનું સિદ્ધત્વ અફર છે.

ઉપરોક્ત અફરપણાના દિવ્ય સંદેશાઓ જેઓ આપી રહ્યા છે, ત્રિકાળ અફર વીતરાગી કાયદાઓની અકાટય દલીલો આપીને તે દ્વારા અનાદિ કાળથી ચાલ્યા આવતા મિથ્યાત્વ પ્રતિપક્ષી ઉપર વિજય પ્રાસ કરવા માટે જેઓ પ્રેરણા આપી રહ્યા છે, જેઓ અહીંતને દ્રવ્યપણે, ગુણપણે અને પર્યાયપણે જાણીને, નિજાત્માને જાણવાનો અને એ જ વિધિ વડે મોહક્ષય કરવાનો તથા નિર્વૃત થવાનો અફર ઉપરેશ આપી રહ્યા છે, જેઓ આત્મપરાયણ હોવાથી અફર આત્મપરાયણતાનો અમોઘ બોધ આપી રહ્યા છે, જેઓ ચૈતન્ય ભાવ પ્રાણ ધારણ રૂપ અફર જીવત્વનું દર્શન કરાવી રહ્યા છે, જેમના શ્રીમુખે ‘પુરુષાર્થ, પુરુષાર્થ’ ના અફર પડકાર આવે છે, જેમની તત્કાળ બોધક વાણીમાં ભવના અભાવરૂપ સ્વભાવના અફર ભણકારા વાગે છે, જેઓ અફર પદવીના પરમ ઉપાસક છે અને શિવરમણી વરવા માટે અફર પગલે પ્રયાણ કરી રહ્યા છે એવા પરમોપકારી પૂર્ણ ગુરુદેવશ્રીની અફર આજ્ઞાઓનું પાલન કરીને, આપણે તેમના અફર અનુયાયી બનીએ. એવી ભાવના સાથે આજના મંગલમય દિને તેમને વિવિધરંગી ભક્તિ પુષ્પોથી અત્યંત ઉલ્લસિત ભાવે વધાવીએ છીએ.

તેઓશ્રી આપણા જીવનપંથને અફર પણે નિરંતર પ્રકાશવા દીર્ଘયુ હો એવી મંગલ કામના પૂર્વક અતિ વિનભ ભાવે તેમને નમસ્કાર કરીએ છીએ.



## જ્ઞાની અને અજ્ઞાનીની તુલના



### સભ્યગટણિને

- ( ૧ ) જ્ઞાન-વૈરાગ્ય હોવાથી વિકારના સ્વામિત્વનો અભાવ છે.
- ( ૨ ) સ્વરૂપનું ગ્રહણ અને પરનો ત્યાગ છે.
- ( ૩ ) સ્વપરનું ભેદ વિજ્ઞાન વર્તે છે.
- ( ૪ ) સ્વમાં રમે છે ને પરથી વિરમે છે, તેથી જ્ઞાયકભાવે સદા જીવે છે.
- ( ૫ ) સંયોગ અને સંયોગી ભાવનું સદા અકર્તૃત્વ માને છે.
- ( ૬ ) સદાય શાંત રસનો ભોગવટો છે.
- ( ૭ ) અક્ષણ્ય જ્ઞાન-સ્વભાવની-શુદ્ધતાની રૂચિ છે તેથી સદા નિઃશંક-નિર્ભય છે.
- ( ૮ ) અનેકાંત અમૃતને આસ્વાદે છે.
- ( ૯ ) નિશ્ચયને સદાય આદરણીય માને છે.
- ( ૧૦ ) અતીન્દ્રિય જ્ઞાન-આનંદમાં સદા પ્રીતિવંત-સંતુષ્ટ-તૃપુર રહે છે.
- ( ૧૧ ) આરાધક છે તેથી અલ્યુકાળમાં સંસારના પારને પામે છે.

### મિથ્યાદેણિને

- ( ૧ ) અજ્ઞાન અને મોહ-રાગદેખના સ્વામિત્વનો સદ્ભાવ છે.
- ( ૨ ) પરનું ગ્રહણ અને સ્વરૂપનો ત્યાગ છે.
- ( ૩ ) સ્વપરનું અજ્ઞાનમય એકત્વ વર્તે છે.
- ( ૪ ) સ્વથી વિરમે છે ને પરમાં રમે છે.  
તેથી સદા ભાવમરણે મરે છે.
- ( ૫ ) સંયોગ અને સંયોગી ભાવનું સદાય કર્તૃત્વ માને છે.
- ( ૬ ) સદાય આકુળતાનો ભોગવટો છે.
- ( ૭ ) ચલાયમાન પુણ્યપાપરૂપ પર ભાવની અશુદ્ધતાની રૂચિ છે  
તેથી સદા સશંક-ભયભીત છે.
- ( ૮ ) એકાંત ઝેરને આસ્વાદે છે.
- ( ૯ ) વ્યવહારને સદાય આદરણીય માને છે.
- ( ૧૦ ) ઇન્દ્રિયજ્ઞાન-સુખમાં સદા પ્રીતિ-  
વંત-સંતુષ્ટ તૃપુર રહેવા ચાહે છે  
પણ સદા ખેદ બિજ્ઞ રહે છે.
- ( ૧૧ ) વિરાધક છે તેથી સંસારમાં  
અનંત ક્રાળ પરિભ્રમણ કરે છે.



# આત્મધર્મ

વર્ષ અદ્ધારમું : અંક ૭ મો

સંપાદક : રામજી માણેકચંદ દોશી

વैશાખ : ૨૪૮૭

અજ્ઞાનનું જ્ઞાન રૂપે પલટવું

‘અજ્ઞાન દશામાં આમા સ્વરૂપને ભૂલીને રાગદ્વેષમાં વર્તતો હતો, પરદવ્યની કિયાનો કર્તા થયો હતો; હું પરની કિયાનો કર્તા છું અને પર મારી કિયા કરી શકે છે એમ માનતો હતો, હું કિયાના ફળનો ભોગવનારો છું એમ માનતો હતો—ઈત્યાદિ ભાવો કરતો હતો; પરંતુ હવે જ્ઞાનદશામાં તે ભાવો કાંઈ જ નથી એમ અનુભવાય છે.’—આવા અર્થનું કાવ્ય શ્રી અમૃતચંદ્રાચાર્ય દેવ કહે છે:-

( શાર્દૂલ વિક્રિદિત )

યસ્માદ દ્વૈતમભૂતપુરા સ્વપરયોર્ભૂતં યતોऽત્રાન્તરં  
 રાગદ્વેષ પરિગ્રહે સતિ યતો જાતં ક્રિયા કારકૈ: ।  
 ભુંજાના ચ યતોऽનુ ભૂતિરખિલં ખિન્નાક્રિયાયા: ફલં ।  
 તદ્વિજ્ઞાનઘનૌધમગ્રમધુના કિંચિત્ત્ર કિંચિત્કિલ ॥ ૨૭૭ ॥

અર્થ—જેનાથી ( અજ્ઞાનથી ) પ્રથમ પોતાનું અને પરનું દૈત થયું ( અર્થાત् પોતાના અને પરના સેળભેળપણારૂપ ભાવ થયો ), દૈતપણું થતાં જેનાથી સ્વરૂપમાં અંતર પડ્યું ( અર્થાત् બંધ પર્યાય જ પોતારૂપ જણાયો ), સ્વરૂપમાં અંતર પડતાં જેનાથી રાગદ્વેષનું ગ્રહણ થયું, રાગદ્વેષનું ગ્રહણ થતાં જેનાથી કિયાના કારકો ઉત્પન્ન થયા ( અર્થાત् કિયા અને કર્તા-કર્મ આદિ કારકોનો ભેદ પડ્યો ), કારકો ઉત્પન્ન થતાં જેનાથી અનુભૂતિ કિયાના ( રાગની કિયાના, કર્મ ચેતનાના ) સમસ્ત ફળને ભોગવતી થકી બિજ્ઞ થઇ ( - ભેદ પામી ), તે અજ્ઞાન હવે ( -સ્વસન્મુખ થતાં ) વિજ્ઞાનઘના ઓધમાં મગ્ર થયું ( અર્થાત્ જ્ઞાનરૂપે પરિણામ્યું ) તેથી હવે તે બધું ખરેખર કાંઈ જ નથી.

ફ

## કુમનિયમિત પર્યાય ભીમાંસા

( શ્રી જૈન તત્ત્વ ભીમાંસા અધિકાર ૭ )

ક્રમાંક ૨૦૮ થી ચાલુ ( અનુવાદ પૃ. ૧૬૧ ત્રીજી લીટીથી )

ત૭. આ પંચાસ્તકાય અને તેની ટીકાનું વક્તવ્ય ( સ્પષ્ટીકરણ ) છે. તેના સંદર્ભમાં ( -ગૂહ વાતના સ્પષ્ટીકરણમાં ) નિયમસાર અને તત્ત્વાર્થસૂત્રના ઉક્ત કથનને વાંચવાથી જ્ઞાનવામાં આવે છે કે તે ( નિયમસાર અને તત્ત્વાર્થસૂત્ર આદિ ) ગ્રંથોમાં જે આ કષ્ટું છે કે સિદ્ધ જીવ લોકાન્તથી ઉપર ધર્માસ્તકાય ન હોવાથી ગમન નથી કરતા તો એ વ્યવહારનય ( ઉપચારનય ) નું જ વક્તવ્ય છે જે માત્ર ત્યાં સુધી નિમિત્તપણું બતાવવા માટે કરવામાં આવ્યું છે.

ત૮. મુખ્ય ( -નિશ્ચય ) હેતુ તો પોતપોતાનું ઉપાદાન જ છે. મુખ્ય હેતુ કણો, નિશ્ચય હેતુ કણો કે ઉપાદાન હેતુ કણો એક જ તાત્પર્ય છે. સ્પષ્ટ છે કે જે કાળમાં ઉપાદાનની જેટલા ક્ષેત્ર સુધી ગમન કરવાની અથવા જે ક્ષેત્રમાં સ્થિત રહેવાની યોગ્યતા હોય છે એ કાળમાં તે પદાર્થ એટલા જ ક્ષેત્ર સુધી ગમન કરે છે અને એ ક્ષેત્રમાં સ્થિત થાય છે, એ પરમાર્થ સત્ય છે, પરંતુ જ્યારે તે ગમન કરે છે વા સ્થિત થાય છે ત્યારે ધર્મદ્રવ્ય ગમનમાં અને અધર્મદ્રવ્ય સ્થિત થવામાં ઉપચારિત હેતુ હોય છે તેથી પ્રયોજન વિશેષવશ એમ પણ કહી દેવામાં આવે છે કે સિદ્ધજીવ લોકાન્તની ઉપર ધર્માસ્તકાય ન હોવાથી ગમન કરતા નથી. જો કે આ કથનમાં ઉપચારિત હેતુની મુખ્યતાથી કથન કરવામાં આવ્યું છે. પણ આ ઉપરથી એમ ફલિત કરવું ઉચિત નથી કે એ કાળે ઉપાદાનની યોગ્યતા તો આગળ પણ જવાની હતી પણ ઉપચારિત હેતુ ન હોવાથી સિદ્ધ જીવોનું તેનાથી ઉપર ગમન ન થયું, કારણ કે એનાથી એવો અર્થ ફલિત કરવાથી જે ઊલટો અર્થ થાય છે તેનું વારણ કરી શકતું નથી.

ત૯. એટલા માટે પરમાર્થ રૂપે એમ જ માનવું ઉચિત છે કે વસ્તુતઃ ( ખરેખર ) કાર્ય તો પ્રત્યેક સમયે પોતાના ઉપાદાન અનુસાર જ થાય છે, પણ જ્યારે કાર્ય થાય છે ત્યારે બીજું દ્રવ્ય સ્વયં જ તેમાં ઉપચારિત હેતુ થાય છે. કોઈ કાર્યનો મુખ્ય હેતુ હોય અને ઉપચારિત હેતુ ન હોય એવું નથી પણ જ્યારે જે કાર્યનો મુખ્ય હેતુ હોય છે ત્યારે તેનો ઉપચારિત હેતુ હોય જ છે એવો નિયમ છે.

૪૦. ભાવલિંગ હોતાં દ્રવ્યલિંગ નિયમથી હોય છે, એ વિધિ આ જ આધાર પર ફલિત થાય છે. અમે એ માનીએ છીએ કે શાસ્ત્રોમાં લોકલોકનો વિભાગ ઉપચારિત હેતુના આધારે બતાવવામાં આવ્યો છે પરંતુ એ વ્યાખ્યાન કરવાની એક શૈલી છે, જેનાથી આપણાને એ બોધ થઈ જાય છે કે ગતિમાન જીવો અને પુદ્ગલોનું નિશ્ચયથી લોકાન્ત સુધી જ ગમન થાય છે, લોકની બહાર સ્વભાવથી તેમનું ગમન હોતું નથી.

૪૧. આવી રીતે આટલા વિવેચનથી આ સિદ્ધ થયું કે પ્રત્યેક ઉપાદાન પોતપોતાની સ્વતંત્ર યોગ્યતાસમ્પત્ત હોય છે અને તેના અનુસારે પ્રત્યેક કાર્યની ઉત્પત્તિ થાય છે, તથા એનાથી એ પણ સિદ્ધ થયું કે પ્રત્યેક સમયનું ઉપાદાન પૂર્થક પૂર્થક છે, એટલા માટે તેના વડે કમ પૂર્વક જે જે પર્યાયો ઉત્પત્ત થાય છે તે પોત-પોતાના કાળમાં નિયત છે. તે પોતપોતાના સમયે જ થાય છે. આગામ પાછળ થતી નથી. આ વાતને સ્પષ્ટ કરતાં શ્રી અમૃતચંદ્રાચાર્ય પ્રવચનસાર ગા. ૮૮ ની ટીકામાં કહે છે કે -

**‘યथૈવ હિ પરિગૃહીત દ્રાધિન્નિ xxx’**

“જેમ જેણે વિવક્ષિત (-અમુક) લંબાઈ ગ્રહણ કરી છે એવી લટકતી મોતીની માળામાં પોતપોતાના સ્થાનમાં પ્રકાશતાં સમસ્ત મોતિયોમાં પછી પછીનાં સ્થાનોમાં પછી પછીનાં સ્થાનોમાં પછી પછીનાં મોતિયો પ્રગટ થતાં હોવાથી અને પહેલાં પહેલાંના મોતિઓ નહિ પ્રગટ થતાં હોવાથી તથા બધેય પરસ્પર ( મોતિયોમાં ) અનુસ્યૂતિ<sup>૧</sup> સૂચક એક દોરો અવસ્થિત હોવાથી ઉત્પાદ-વ્યય-ધૌબ્યરૂપ ત્રિલક્ષણપણું પ્રસિદ્ધ પામે છે.

“તેમ જેણે નિત્યવૃત્તિ ગ્રહણ કરેલી છે એવા રચાતા ( પરિણામતા ) દ્રવ્યમાં પોતપોતાના કાળમાં પ્રકાશમાન ( પ્રગટ ) થવાવાળા સમસ્ત પર્યાયોમાં પછી પછીનાં કાળોમાં પછી પછીનાં પર્યાયો ઉત્પત્ત થવાથી અને પહેલાં પહેલાંના પર્યાયોનો વ્યય થવાથી તથા એ સમસ્ત પર્યાયોમાં અનુસ્યૂતિપૂર્વક એક પ્રવાહ અવસ્થિત હોવાથી ઉત્પાદ, વ્યય અને ધૌબ્યરૂપ ત્રિલક્ષણપણું પ્રસિદ્ધ પામે છે.”

૪૨. આ પ્રવચનસારની ટીકાનું ઉદ્ધરણ<sup>૨</sup> છે કે જે પ્રત્યેક દ્રવ્યમાં ઉત્પાદાદિ ગ્રયના સમર્થન માટે લેવામાં આવેલ છે. આમાં દ્રવ્યના સ્થાને મોતીની માળા છે, ઉત્પાદ-વ્યયના સ્થાને મોતી છે અને અન્વય ( ઉર્ધ્વતા સામાન્ય ) ના સ્થાને દોરો છે. જેમ મોતીની માળામાં સમસ્ત મોતી પોતપોતાના સ્થાનમાં પ્રકાશી રહ્યા છે. ગણતરીના કમથી તેમાંથી પછી પછીનું એક એક મોતી અતીત ( વ્યય ) થતું જાય છે અને પહેલાં પહેલાંનું એકેક મોતી પ્રગટ થતું જાય છે. તો પણ સમસ્ત મોતીઓમાં દોરો અનુસ્યૂત હોવાથી તેમાં અન્વય બની રહે છે, તેથી ત્રિલક્ષણપણાની સિદ્ધિ થાય છે. તે જ પ્રકારે નિત્ય પરિણામ-સ્વભાવ એક દ્રવ્યમાં અતીત, વર્તમાન અને અનાગત સમસ્ત પર્યાયો પોત-પોતાના કાળમાં પ્રગટ થઈ રહ્યા છે. તેથી તેમાંથી \*પૂર્વ પૂર્વ પર્યાયો કમથી વ્યયને પામતા હોવાથી પછી પછીના પર્યાયો ઉત્પાદરૂપ થતા જાય છે અને તેમાં અનુસ્યૂતિ પૂર્વક એક અખંડ પ્રવાહ ( ઉર્ધ્વતાસામાન્ય ) નિરન્તર અવસ્થિત રહે છે, માટે ઉત્પાદ-વ્યય-ધૌબ્યરૂપ ત્રિલક્ષણપણાની સિદ્ધિ થાય છે, આ ઉક્ત કથનનું તાત્પર્ય છે.

૪૩. આને જો વિશેષ અધિક સ્પષ્ટરૂપે જોવામાં આવે તો જણાય છે કે ભૂતકાળમાં પદાર્થમાં જે જે પર્યાયો થતા હતા તે બધા દ્રવ્યરૂપે વર્તમાન પદાર્થમાં અવસ્થિત છે અને ભવિષ્ય કાળમાં જે જે પર્યાયો થશે તે પણ દ્રવ્યરૂપે વર્તમાન પદાર્થમાં અવસ્થિત છે. તેથી જે પર્યાયના ઉત્પાદનો જે સમય હોય છે તે જ સમયમાં તે પર્યાય ઉત્પત્ત થાય છે. અને જે પર્યાયના વ્યયનો જે સમય હોય છે તે સમયે તે વ્યય થઈ જાય છે. એવો એક પણ પર્યાય નથી કે જે દ્રવ્યરૂપે વસ્તુમાં ( દ્રવ્યમાં ) ન હોય અને ઉત્પત્ત થઈ જાય અને એવો એક પણ પર્યાય નથી કે જેનો વ્યય થતાં દ્રવ્યરૂપે વસ્તુમાં તેનું અસ્તિત્વ જ ન હોય.

૪૪. આ જ વાતને સ્પષ્ટ કરતા થક આસ મીમાંસામાં સ્વામી સમન્તભક્ત કહે છે કે:-

**યદ્યસત્ત સર્વથા કાર્ય તન્મા જનિ ખ પુષ્પવત् ।  
મોપાદાનનિયમો ભૂન્માશયાસ: કાર્ય જન્મનિ ॥ ૪૨ ॥**

૧. અનુસ્યૂતિ-કમબદ્ધ: પરોવેલ; ગુંધાઅલ. ( નાલંદા. શેષ, પૃ. ૫૭. )

૨. લેખના ભાગનો જેમનો તેમ ઉત્તરો; અવતરણ.

\* પૂર્વ-પહેલાં

“જો કાર્ય સર્વથા અસત્ છે અર્થાત્ જેમ તે પર્યાયરૂપે અસત્ છે તેમ તે દ્રવ્યરૂપે પણ અસત્ છે તો જેમ આકાશના ફૂલની ઉત્પત્તિ થતી નથી તેમ કાર્યની પણ ઉત્પત્તિ ન થાઓ તથા ઉપાદાનનો નિયમ પણ ન રહે અને કાર્ય ઉત્પન્ન થવામાં વિશ્વાસ ( -સારી રીતે ભરોસો ) પણ થાય નહિ. ૪૨

આ જ વાતને આચાર્ય વિદ્યાનંદે ઉક્ત શ્લોકની ટીકામાં આ શબ્દોમાં સ્વીકાર કરેલ છે:- “કથંચિત્  
સત્ એવ x x” જેમ કથંચિત્ સત્નો જ વિનાશ ઘટિત થાય છે તેમ કથંચિત્ સત્નો જ ધૌય અને ઉત્પાદ  
ઘટિત થાય છે.

૪૫. પ્રદ્વંસાભાવના સમર્થનના પ્રસંગે આ જ વાતને વધારે સ્પષ્ટ કરતા થકા આચાર્ય વિદ્યાનંદ  
અષસફણી પૃ. ૫૮ માં કહે છે કે-“સ હિ દ્રવ્યસ્ય વા x x x” ‘તે અત્યંત વિનાશ દ્રવ્યનો થાય છે કે પર્યાયનો ?  
દ્રવ્યનો તો થઈ શકતો નથી, કેમકે તે નિત્ય છે. પર્યાયનો પણ થઈ શકતો નથી, કેમકે તે દ્રવ્યરૂપે ધૌય છે.  
જેમ વિવાદ્યુક્ત મણિ આદિમાં મલ આદિ પર્યાયરૂપે નાશવાન હોવા છતાં પણ દ્રવ્યરૂપે ધૂબ છે. અન્યથા ( -  
બીજી રીતે ) તેની સત્ત્વરૂપે ( -અસ્તિત્વરૂપે; સત્તારૂપે. ) ઉત્પત્તિ થઈ શકતી નથી.”

૪૬. અહીં સ્વામી સમંતભંડે અને આચાર્ય શ્રી વિદ્યાનંદે પ્રત્યેક કાર્યની દ્રવ્યમાં જે કથંચિત્ સત્તા  
સ્વીકારી છે તેનું આ જ તાત્પર્ય છે કે પ્રત્યેક કાર્ય દ્રવ્યમાં શક્તિરૂપે અવસ્થિત રહે છે. જો તે તેમાં શક્તિરૂપે  
અવસ્થિત ન હોય તો તેનો ઉત્પાદ એમ બની શકતો જ નથી, જેમ આકાશના ફૂલનો ઉત્પાદ નથી બનતો.  
વળી એટલું જ નહિ, જે ઉપાદાનનો નિયમ છે કે આનાથી આ જ કાર્ય ઉત્પન્ન થાય છે, એના વિના આ  
નિયમ પણ બની શકતો નથી. ત્યારે તો માટીથી વસ્ત્રની અને જીવથી અજીવની પણ ઉત્પત્તિ થઈ જવી  
જોઈએ અને જો એમ થવા લાગે તો આનાથી આ જ કાર્ય થશે એવો ભરોસો કરવો કઠણ થઈ જશે. તેથી  
દ્રવ્યમાં શક્તિરૂપે જે કાર્ય વિદ્યમાન છે તે જ સ્વકાળ આવતાં કાર્યરૂપે પરિણમે છે એવો નિશ્ચય કરવો જોઈએ.

૪૭. કારણમાં કાર્યની સત્તા તો સાંખ્યદર્શન પણ માને છે, પરંતુ તે પ્રકૃતિને સર્વથા નિત્ય અને તેમાં  
કાર્યની સત્તાને સર્વથા સત્ત માને છે. માટે તેણે કાર્યનો ઉત્પાદ અને વ્યય ન માનીને તેનો અવિર્ભાવ ( -પ્રગટ  
થવું ) અને તિરોભાવ ( -ધૂપાવું ) માનેલ છે. જૈન દર્શનનો સાંખ્યદર્શનથી જો કોઈ મતલેદ છે તો તે આ જ  
વાતમાં છે કે, તે કારણને સર્વથા નિત્ય માને છે જૈન દર્શન કથંચિત્ નિત્ય માને છે તે કારણમાં કાર્યની સર્વથા  
સત્તા માને છે, જૈન દર્શન કથંચિત્ સત્તવ ( સત્તા ) માને છે. તે ( સાંખ્ય દર્શન ) કાર્યનો આવિર્ભાવ-તિરોભાવ  
માને છે, જૈનદર્શન કાર્યનો ઉત્પાદ-વ્યય માને છે.

૪૮. કારણમાં કાર્ય સર્વથા નથી, પહેલાં તેનો સર્વથા પ્રાગભાવ છે એ મત નૈયાયિક દર્શનનો છે. પણ  
જૈન દર્શન તેનાથી પણ વિસ્તૃત છે. તે ન તો સર્વથા સાંખ્યદર્શનનું જ અનુસરણ કરે છે તથા ન સર્વથા  
નૈયાયિક દર્શનનું જ. અને એ બરાબર પણ છે કેમકે દ્રવ્ય કથંચિત્ નિત્ય ઉત્પાદ-વ્યય-ધૌય સ્વભાવ  
પ્રતીતિમાં આવે છે. સાથે જ તેમાં કાર્યની કારણરૂપે સત્તા હોવાથી જે જે કાર્યનો સ્વકાળ હોય છે તે કાળમાં  
તેનો જન્મ ( ઉત્પાદ ) થાય છે.

૪૯. આ વિષયના પોષક અન્ય ઉદાહરણોની વાત છોડીને જો આપણે કાર્મણ વર્ગણાઓને કર્મરૂપે  
પરિણમનની જે પ્રક્રિયા ( -પદ્ધતિ ) છે અને કર્મરૂપ થયા પછી તેની જે વિવિધ ( જુદી જુદી, અનેક )  
અવસ્થાઓ થાય છે તેના ઉપર ધ્યાન આપીએ તો પ્રત્યેક કાર્ય સ્વકાળે થાય છે એ તત્ત્વ અનાયાસ સમજમાં  
આવી જાય છે; સાધારણ નિયમ એ છે કે પ્રારંભનાં ગુણસ્થાનોમાં આયુબંધના સમયે આઠ કર્મોનો અને  
અન્ય

સમયે ( બીજા કાળે ) સાત કર્માનો પ્રતિ સમય બંધ થાય છે.

૫૦. અહીં વિચાર એ કરવો છે કે કર્મબંધ થવા પહેલાં સર્વ કાર્મણવર્ગણાઓ એક પ્રકારની હોય છે કે સર્વ કર્માની જુદી જુદી વર્ગણાઓ હોય છે? સાથે જ એ પણ જાણવું છે કે કાર્મણ વર્ગણાઓ જ કર્મરૂપે કેમ પરિણામે છે? અને અન્ય વર્ગણાઓ નિમિત્તોદ્વારા કર્મરૂપે કેમ પરિણામતી નથી? જો કે એ પ્રશ્નો જરા કઠણ તો જણાય છે પણ શાસ્ત્રીય વ્યવસ્થાઓ ઉપર ધ્યાન દેવાથી એનું સમાધાન થઈ જાય છે. શાસ્ત્રોમાં બતાવ્યું છે કે યોગના નિમિત્તથી પ્રકૃતિબંધ અને પ્રદેશબંધ થાય છે. હવે થોડો આ કથન ઉપર વિચાર કરીએ કે શું યોગ સામાન્યપણે કાર્મણવર્ગણાઓના ગ્રહણમાં નિમિત્ત થઈને શાનાવરણાદિરૂપે તેના વિભાગમાં પણ નિમિત્ત થાય છે? કે શાનાવરણાદિરૂપે જે કર્મવર્ગણાઓ પહેલેથી અવસ્થિત છે તેને ગ્રહણ કરવામાં નિમિત્ત થાય છે? તેમાંથી પહેલી વાત તો માની શકતી નથી, કેમકે કર્મવર્ગણાઓમાં શાનાવરણાદિરૂપ સ્વભાવ પેઢા કરવામાં યોગનું નિમિત્તપણું નથી. જે જેવારૂપે છે તેનું તે જ રૂપે ગ્રહણ થાય તેમાં યોગનું નિમિત્તપણું છે.

૫૧. હવે જોનું એ છે કે શું બંધ થવા પહેલાં જ કર્મવર્ગણાઓ શાનાવરણાદિરૂપે અવસ્થિત રહે છે? જો કે પૂર્વોક્ત કથનથી આ પ્રશ્નનું સમાધાન થઈ જાય છે, કેમકે યોગ જ્યારે શાનાવરણાદિરૂપ પ્રકૃતિભેદમાં નિમિત્ત નથી થતો પણ શાનાવરણાદિરૂપ પ્રકૃતિબંધમાં નિમિત્ત થાય છે ત્યારે અર્થાત્ આ વાત આવી જાય છે કે પ્રત્યેક કર્મની કર્મવર્ગણાઓ જ જુદી જુદી હોય છે. તો પણ આ વાતના સમર્થનમાં અમે આગમ પ્રમાણ ઉપસ્થિત કરી દેવું આવશ્યક માનીએ છીએ. વર્ગણાખંડ બન્ધન અનુયોગદ્વાર ચૂલ્લિકામાં કાર્મણદ્રવ્યવર્ગણા કોને કહે છે તેની વ્યાખ્યા કરવા માટે એક સૂત્ર આવ્યું છે. તેની વ્યાખ્યા કરતા થકા શ્રી વીરસેનાચાર્ય કહે છે:-

“ણાણાવરણીયરસ્સ જાણિ *xxx*” ‘એનું તાત્પર્ય છે કે શાનાવરણીયને યોગ્ય જે દ્રવ્ય છે તે જ મિથ્યાત્વ આદિક પ્રત્યયોના ( આસ્ત્રવોના ) કારણે પાંચ શાનાવરણીયરૂપે પરિણામન કરે છે, અન્યરૂપે તે પરિણામન કરતા નથી, કેમકે તેઓ અન્ય કર્મરૂપે પરિણામન કરવાને અયોગ્ય હોય છે. એ જ પ્રકારે, સર્વ કર્માના વિષયમાં વ્યાખ્યાન કરવું જોઈએ. અન્યથા ‘શાનાવરણીયનું જે દ્રવ્ય છે તેને ગ્રહણ કરી મિથ્યાત્વ આદિ આસ્ત્રવવશ શાનાવરણીયરૂપે પરિણામાવી જીવ પરિણામન કરે છે’ એ સૂત્ર બની શકતું નથી.

શંકા- જો એમ છે તો કાર્મણ વર્ગણાઓ આઠ છે એમ કથન કેમ ન કર્યું?

સમાધાન:-નહીં, કેમકે આઠ કર્મ વર્ગણાઓમાં અંતરનો અભાવ હોવાથી તે પ્રકારનો ઉપદેશ મળી આવતો નથી.

આ ખટ્ટખંડાગમના ઉક્તસૂત્રના કથનનો સાર છે જે પોતાનામાં સ્પષ્ટ હોવા ઉપરાન્ત ઉપાદાનની વિશેષતાને જ સૂચિત કરે છે. શાનાવરણાદિ કર્માના અવાન્તર ( પેટા ) ભેદોનું તેના જ અવાન્તર ભેદોમાં જ સંક્રમણ થાય છે એવો જે કર્મસિદ્ધાંતનો નિયમ છે તેથી પણ ઉક્ત કથનની પુણી થાય છે.

પર. અહીં એ શંકા થાય છે કે જો એ વાત છે તો દર્શનમોહનીય તથા ચારિત્રમોહનીયનું પરસ્પર અને ચાર આયુઓનું પરસ્પર સંક્રમણ કેમ થતું નથી? પણ આ શંકા એ માટે ઉચિત નથી, કેમકે અન્ય કર્મો સમાન એ કર્માની વર્ગણાઓ પણ અલગ અલગ હોવી જોઈએ, માટે તેનું પરસ્પર સંક્રમણ થતું નથી.

અહીં ઉપાદાનની વિશેષતાને સમજવા માટે આ વાત અધિક ધ્યાન દેવા યોગ્ય છે કે પ્રતિસમય જેટલા વિસ્ત્રચોપચય હોય છે કે જે સદાય આત્મપ્રદેશો સાથે એક્ષેત્રાવગાણી રહે છે તે સમસ્ત એક સાથે કર્મરૂપે પરિણામતા નથી. એવી અવસ્થામાં આ વિસ્ત્રચોપચય આ સમયે કર્મરૂપે પરિણામે અને આ કર્મરૂપે ન

પરિણમે એવો વિભાગ કોણ કરે છે? યોગદારા તો એ વિભાગ થઈ શકતો નથી, કેમકે વિસ્ત્રસોપચયના એવા વિભાગમાં નિમિત્ત થવું તે તેનું કાર્ય નથી. જે વિસ્ત્રસોપચય તે સમયે કર્મપર્યાયરૂપે પરિણમનારા હોય તેના બંધમાં નિમિત્ત થવું એટલું જ માત્ર યોગનું કાર્ય છે. આ રીતે કર્મશાસ્ત્રમાં બંધ, સંકમણ અને વિસ્ત્રસોપચયના સમ્બન્ધમાં સ્વીકારેલી આ વ્યવસ્થાઓ ઉપર દૃષ્ટિપાત કરવાથી એ જ જણાય છે કે કાર્યમાં ઉપાદાનની યોગ્યતા જ નિયામક છે અને જ્યારે ઉપાદાનનો કાર્યરૂપે થવાનો સ્વકાળ આવે છે ત્યારે જ તે અન્ય દ્રવ્યને નિમિત્ત કરીને કાર્યરૂપે પરિણમે છે.

પડ. કર્મ સાહિત્યમાં બદ્ધ કર્મની જે ઉદ્દીરણા, ઉત્કર્ષણ અને અપકર્ષણ આદિ અવસ્થાઓ બતાવી છે તેના ઉપર સૂક્ષ્મતાથી ધ્યાન દેવાથી પણ ઉક્ત વ્યવસ્થા જ ફલિત થાય છે. ઉદ્યકાળને પામેલા સમસ્ત નિષેકનો અભાવ થઈ જાય છે એ વાત બરાબર છે પણ ઉદ્દીરણા, ઉત્કર્ષણ અને અપકર્ષણમાં એમ ન થતાં પ્રતિસમય કેટલાક પરમાણુઓની વિવક્ષિત નિષેકમાંથી ઉદ્દીરણા થાય છે, કેટલાકનું ઉત્કર્ષણ થાય છે, કેટલાકનું અપકર્ષણ થાય છે એને કેટલાકનું સંકમણ થાય છે. તથા તે જ નિષેકમાં કેટલાક પરમાણુ એવા પણ હોય છે કે જે ઉપશમરૂપ રહે છે, કેટલાક નિર્ધત્તરૂપ અને કેટલાક નિકાચિતરૂપ પણ રહે છે. તે કેમ? નિષેક તો એક છે, તેમાં એ સર્વ પરમાણુ અવસ્થિત છે તો પછી તેઓના પ્રત્યેક સમયે આ વિભાગ કોણ કરે છે કે આ સમયે તમે ઉદ્દીરણારૂપ થાઓ અને તમે ઉત્કર્ષણરૂપ થાઓ. આદિ. એ વાત તો સ્પષ્ટ છે કે પ્રતિસમય આ પ્રકારે જે કર્મનિષેકોનો ઉદ્દીરણા આદિરૂપે વિભાગ થયા કરે છે તેમાં દરેક સમયના જીવના સંકલેશરૂપ કે વિશુદ્ધિરૂપ પરિણામ નિમિત્ત થાય છે તેમાં સંદેહ નથી. પરંતુ તે પોતાના શાથ-પગ આદિના વ્યાપાર વડે બળજોરીથી તેમાંથી કોઈને ઉદ્દીરીત થવા માટે, કોઈને ઉત્કર્ષિત થવા માટે, કોઈને અપકર્ષિત થવા માટે અને કોઈને સંકમિત થવા માટે ધકેલતા હોય એ વાત તો નથી જ. તેથી નિર્જરૂપે ( સારરૂપે ) એ જ નક્કી થાય છે કે જ સમયે જે પરમાણુઓની જ રૂપે થવાની યોગ્યતા હોય છે તે કર્મપરમાણું તે સમયે ઉત્પજ્ઞ થતા જીવના પરિણામોને નિમિત્ત કરીને તે રૂપે સ્વયં પરિણમી જાય છે. ( કુમશ: )

### શ્રી પંનંદિભુનિ જિનવાણીની સ્તુતિમાં કહે છે કે:-

હે જિનવાણી માતા, તારી કૃપા વિના શાસ્ત્ર વાંચવા-  
સાંભળવા છતાં પણ તત્ત્વનો નિર્ણય થતો નથી. તો પછી તારા  
આશ્રય વિના જીવને ભેદવિજ્ઞાન કેમ થશે? જે જિનવાણીની  
ઉપાસના નથી કરતા તેનો જન્મ નિર્જળ છે. જિનવાણી કેવી છે કે  
પવિત્ર જ્ઞાન જળને રાખવાવાળી નદીસ્વરૂપ છે, તું ત્રણલોકના  
જીવાને શુદ્ધ કરવાનું કારણ છે અને તું જ નિશ્ચય આત્મતત્ત્વની શ્રદ્ધા  
કરવાવાળાને આનંદરૂપી સમુક્રને વૃદ્ધિ પામવામાં ચંદ્રમા સમાન છે.

( ગાથા ૧૧ તથા ૨૪ નો ભાવાર્થ )

## સમયસાર : કર્તા-કર્મ અધિકારનું

ગા. ૭૨ ઉપર પૂ. ગુરુહેવનું પ્રવચન

જામનગર તા. ૨૪-૧-૬૧

૧. ધર્મની શરૂઆત ભેદજ્ઞાનથી થાય છે. તે માટે તેની સ્પષ્ટપણે જે રીત છે તે સમજાવે છે. દેહથી બિજ્ઞ અને પોતાના ભાવોથી અભિજ્ઞ આત્મા છે એમ જાણવા સાથે ક્ષણિક વિકાર પુષ્યપાપની લાગળી ત્રિકાળી જ્ઞાનસ્વભાવથી બિજ્ઞ છે. એમ ભેદજ્ઞાન થવું જોઈએ. અશુભભાવ-પાપને તો દુઃખદાતા માને પણ શુભભાવ પુષ્યને ભલું-સુખદાતા માને, કર્તવ્ય માને તો પણ ભેદજ્ઞાન થતું નથી અને દુઃખના કારણને સુખના કારણ માન્યા કરે છે; તેથી દુઃખ મટતું નથી.

શુભાશુભભાવ છે તે જળથી વિરુદ્ધ સેવાળની જેમ મેલ છે. જ્ઞાનીની ભૂમિકા હો કે અજ્ઞાનીની; પણ તેની મર્યાદા ( શુભાશુભરાગની મર્યાદા ) સંસાર માર્ગમાં છે. આમ હોવાથી આસ્ત્રવો સદાય અપવિત્ર છે-કલંક છે અને ભગવાન આત્મા તો સદાય અતિનિર્મળ ચૈતન્યમાત્ર સ્વભાવપણે અનુભવાતો હોવાથી અત્યંત પવિત્ર છે- ઉજ્જવળ છે.

૩. વળી શુભાશુભ આસ્ત્રવો કેવા છે? કે સદાય તેઓનું જડસ્વભાવપણું છે. સ્વ-પરને જાણો તે ચૈતન. પણ તેનો અંશપણ આસ્ત્રવોમાં નથી તેથી તેઓ સદા અચેતન છે. તેઓ બીજાવડે જણાવાયોગ્ય છે માટે પણ તેઓ ચૈતન્યથી અન્ય સ્વભાવવાળા છે, પ્રકાશ અને અંધકારની જેમ.

૪. જેમ પ્રકાશ અંધકારને ઉત્પન્ન કરી શકે નહિ અને અંધકાર વડે પ્રકાશ ઉત્પન્ન થઈ શકે નહિ તેવી રીતે આત્મા અને શુભાશુભ આસ્ત્રવોને સદાય અત્યંત બિજ્ઞપણું છે; આવું ભાવભાસનરૂપ સ્પષ્ટ ભેદજ્ઞાન પ્રથમ થવું જોઈએ. આ વિના ગ્રત, તપ કરે, શાસ્ત્ર વાંચે, વનમાં રહે, મૌન રહે, અને રાગ પાતળો પાડે પણ તે સ્વયં અજ્ઞાનભાવ, અજ્ઞાગ્રતભાવ હોવાથી તે વડે કદી પણ કોઈને આત્મસ્વભાવ પ્રગટ ન થાય. એવો વીતરાગ માર્ગનો કાયદો છે. તેમાં કદી કોઈ માટે પણ અપવાદ નથી.

૫. સર્વજ્ઞનો કહેલો હિંતનો માર્ગ માને નહિ ત્યાં સુધી જીવ સંસારમાં અનંતાનંત અવતાર કરી કરીને અજ્ઞાનવડે જ દુઃખી થઈ રહ્યો છે, બાખ્યમાં મજા પડતી ભાસે તેઓ દુઃખ ને દુઃખ કેમ માને? ન જ માને.

૬. નિયમસાર ટીકામાં મુનિરાજ કહે છે કે અનંત સંસાર દુઃખથી છૂટવાનો ઉપાય બતાવનાર જિનેન્દ્ર સર્વજ્ઞ દેવ છે, તેમના પ્રત્યે જો તને શ્રદ્ધા-ભક્તિ નથી તો યાદ રાખ કે તું અગાધ જળથી ભરેલા સમુક્રની

મધ્યમાં મગરમચ્છના મુખમાં જ છો. તેનો સ્વભાવ છે કે પગ પકડયા પછી છોડે નહિં-ઉંડા પાણીમાં ઘસડી જ જાય ( જેમ વહ્ણાણમાં છોકરાએ પગ બહાર કાઢ્યો, મગરે પકડ્યો, કોઈ શરણ થયું નહીં ) તેમ અજ્ઞાન અને પુણ્યપાપ આત્મહિત માટે કોઈને શરણદાતા થતા નથી.

૭. શુભાશુભ ભાવનું સ્વામીત્વ મિથ્યાત્વ છે. તે જ મુખ્ય પરિગ્રહ છે. જે દેહાદિમાં તીવ્ર મમતા કરે છે, તીવ્ર અભિમાન અને ધોર પાપ કરે છે તેઓ સાતમી નરક સુધી જાય છે.

શ્રી રાજચંદ્રજી કહે છે કે “હે નાથ ! સાતમી મહાતમતમપ્રભા નારકીની વેદના સંમત છે પણ જગતની મોહની ( સ્વરૂપની ભમણા ) સંમત નથી. ક્ષણ ક્ષણ ભયંકર ભાવમરણ કરનાર મોહભાવના દુઃખ ઘણાં મોટાં છે.”

૮. નારકી તથા એકેન્દ્રિય દશામાં અનંતકાળ તેં એવા દુઃખ ભોગવ્યાં છે કે તેને ભોગવનાર જાણો અને બીજા કેવળજ્ઞાની ભગવાન જાણો. એ રીતે ચાર ગતિમાં દુઃખ જ છે. એક આત્મામાં અવલોકન કરે તો તેમાં સદા સુખ જ છે. સુખનો દાતા પોતે અને દુઃખનો દાતા પોતાનો ઊંઘો પુરુષાર્થ છે.

૯. અહીં વીધીની વેદના સહી જાતી નથી પણ તું અજ્ઞાનભાવે અનંતવાર મરીને દુર્ગતિમાં ગયો ત્યાં અનંત દુઃખો સહન કર્યા, અનંતભવ કર્યા ત્યાં તારી માતા પણ અનંતવાર રડી તેના આંસુ ભેગા કરે તો અનંતા દરિયા ભરાય અને તેં એટલી માતાનાં દૂધ પીધાં છે કે અનંતા દરિયા ભરાય છતાં તૃષ્ણા-મમતા આડે-આત્મામાં આનંદરસ ભર્યો છે તે તેને દેખાતો નથી.

૧૦. કોઈ કહે આત્માનું યથાર્થ જ્ઞાન થયા પછી જીવ તુરત ત્યાગી થઈ જવો જોઈએ તો તેની વાત બહાબર નથી. શ્રદ્ધા ( -સમ્યગ્રંથન ) નું કાર્યક્ષેત્ર જુદું છે અને ચારિત્રનું કાર્યક્ષેત્ર જુદું છે. જ્ઞાનીને વર્તમાન ચારિત્રની નબળાઈના કારણે ગૃહસ્થદશાનો રાગ હોય છે છતાં સંસાર, શરીર અને ભોગાદિમાં તેને જરાય પ્રેમ હોતો નથી. તે અંતરમાં તો નિત્ય અનંધ-અસંગ પૂર્ણ ચૈતન્ય સ્વભાવને જ દેખે છે ને તેમાં જ સદા પ્રીતિવંત છે.

૧૧. જગત પૈસાવાળાને સુખી માને છે, પણ જેને પર વસ્તુની જરૂર પડે છે તે સુખી શેનો ! આ જીવે અનાદિથી પરવિના, ધનવિના ચલાવ્યું છે પણ માને છે ઊંધું કે એના વિના ન ચાલે. રાગભાવ તે પરાધિનતા છે-દુઃખ છે, એના વિના ચલાવી લેવા માગે તે સુખી થાય.

પ્રથમ નિર્મણશ્રદ્ધાર્થી સુખી થાય છે પછી ચારીત્ર એટલે અંતરએકાગ્રતાના પ્રમાણમાં સુખી થાય છે.

૧૨. સંયોગથી સુખદુઃખ નથી પણ સંયોગ અને વિકારની મમતા તે દુઃખ છે. રાગ ગમે તે જાતનો હોય તે દુઃખ છે એમ જેને દુઃખ લાગ્યું હોય તેને ન્રિલોકીનાથ સર્વજ્ઞ સર્વદુઃખથી છૂટવાનો રસ્તો ( ઉપાય ) બતાવે છે.

૧૩. જ્યારે તાવનું જોર હોય ત્યારે મીઠું દૂધ પણ ભાવતું નથી ને ભોજનની રૂચિ પણ થતી નથી. તેમ મિથ્યારૂચિવાળા જીવને પવિત્ર ધર્મના વચનો ગમતાં નથી.

૧૪. અહીં આચાર્ય દેવ કહે છે કે:-તને મિથ્યાત્વાદ દુઃખ દુઃખરૂપે લાગે તો દુઃખથી મુક્ત થવાની વાત કહું. બંધનથી છૂટવાની તાલાવેલી લાગી હોય તેને આ વાત કહેજો. તૃષ્ણાતુરને પાજો,

“નોય વહાલું અંતર ભવ દુઃખ” ભવ ભવના કલેખથી થાક લાગ્યો હોય તે અંતરમાં વિશ્રામ ગોતે. , કે અરે !! પરને માટે વૃત્તિ ઉઠે તે આકુળતા છે. શુભરાગ પણ કરવા જેવો નથી. થાય ખરો પણ શ્રદ્ધામાં આદરણીય ન માને. દયા, દાનાદિના કે મહાગ્રત આદિના શુભભાવ પુણ્યઆસ્રવ છે અને હિંસાદિના અશુભભાવ

તે પાપઆસ્રવ છે—બેઉ મેલ છે—આકુળતા છે, તેની શ્રદ્ધા છોડી, તેનાથી રહિત—વીતરાગી થાય ત્યારે સુખી થાય છે. તેને માટે જગમાં સેવાળનો દાખલો આપ્યો.

૧૫. જેમ સેવાળમાં જળ નથી અને સ્વચ્છ જળ સ્વભાવમાં સેવાળ નથી તેમ પુણ્યપાપ વિકાર છે તેમાં નિર્મળ ચૈતન્યસ્વભાવ નથી, રાગમાં હું નથી, હું માં (મારામાં) રાગ નથી. હું તો ત્રિકાળજ્ઞાતા જ છું એમ સ્વસંજુખ થતાં જ આસ્રવોની રૂચિ છૂટી જાય છે.

૧૬. અનાદિથી વિકારમાં, વ્યવહાર-પરાશ્રયમાં સુખ માની અજ્ઞાનવડે તેમાં કર્તા-કર્મપણું માની રહ્યો હતો. જ્યાં બેદજ્ઞાનવડે ત્રિકાળી નિર્મળસ્વભાવ અને ક્ષણિક વિભાવનો ભેદ જાણ્યો, ધ્રુવ સ્વભાવ ઉપર દેખિ દીધી કે તત્કાળ અજ્ઞાનમય આસ્રવો છૂટી જ જાય છે.

૧૭. જ્યાં લગી આસ્રવોનું વિપરીતપણું જાણો નહિ. તેઓ ખરેખર દુઃખદાતા જ છે એમ માને નહિ ત્યાં સુધી તેનાથી છૂટવા માગે નહિ. પછી ભલે તે મોટો મહાત્મા કહેવાતો હોય પણ તેને પુણ્યનો શુભ રાગનો પ્રેમ વર્તે છે. તેથી તે મહાત્મા નથી પણ પામર છે—દૂરાત્મા છે.

૧૮. શુભભાવ હો કે અશુભભાવ હો, વિકારનો અંશ પણ ચૈતનનો વિરોધી છે, તે આત્માનું મૂળરૂપ નથી પણ વિરૂપ છે. ક્ષણિક હોવાથી ટળે છે ને જે ટળે તે તારું નહિ. એમ પ્રથમ શ્રદ્ધા કરવી જોઈએ.

૧૯. આ વાત લક્ષમાં લેવા માગે તો ન સમજાય એવી નથી. જે સમજી શકે છે તેને તેની શક્તિ જેટલું જ કહેવાય છે. આચાર્ય કહે છે કે આ વાત આત્માને કહેવાય છે, જડને નહિ. દેહને તથા શુભાશુભ રાગને સંભળાવતા નથી કેમકે તેઓ સદા જડ-અચેતન જ છે અને દેહ તથા રાગાદિથી ભિન્ન ચૈતન્ય છે તે જ આત્મા છે, તે સદા જાણનાર સ્વરૂપ છે તેથી તેને કહીએ છીએ.

૨૦. જ્ઞાની બધા આત્માને પોતા સમાન જાણો છે. “સર્વ જીવ છે જ્ઞાનમય એવો જે સમભાવ, તે સામાચિક જિન કહે પ્રગટ કરે ભવપાર.”

બધા જીવોને હું ક્ષમા આપું છું અને સર્વ જીવો પાસે ક્ષમાની યાચના કરું છું, મારે કોઈ સાથે વેર-વિરોધ નથી. ત્રિકાળી ચૈતન્યસ્વભાવ અને ક્ષણિક વિકારમાં એકતા માનવારૂપ રાગની રૂચિ હતી અર્થાત્ સ્વભાવનો વિરોધ હતો તે મટી ગયો છે.

૨૧. ગૃહસ્થદશામાં પણ ધર્માત્મા કેવા હોય તેનું વર્ણન કરતાં પં. બનારસીદાસજી કહી ગયા છે કે:-

“સ્વારથકે સાચૈ પરમાથકે સાચૈ ચિત,  
સાચૈ સાચૈં બૈન કહે, સાચૈં જૈનમતિ હૈ,  
કાહૂકે વિસ્ત્રિ નાહિ, પરજાય (પર્યાય) બુદ્ધિ નાહિ,

(પુણ્યપાપ મારાં—હું એનો; એ કરવા જેવાં છે એવી પર્યાયબુદ્ધિ નથી. અંતર ચિદાનંદમાં દૂબકી લગાવી શાન્તિની શોધમાં પડ્યો છે.) આત્મ ગવેશી ન ગૃહસ્થ હૈ, ન યતિ હૈ.

(હું ગૃહસ્થ છું, હું યતિ એવા વિકલ્પ તેની શ્રદ્ધામાં નથી, નિરપેક્ષાદેશી થઈને જ્યાં ઉભો છે ત્યાં અતીન્દ્રિય આનંદમય આત્મરસમાં ઉભો છે તેથી તેને ગૃહસ્થ ન કહ્યે, સાધુ ન કહ્યે.)

“રિદ્ધિ સિદ્ધિ વૃદ્ધિ દિસે ઘટમેં પ્રગટ સદા,  
અંતરકી લચ્છી (લક્ષ્મી) સોં અજ્ઞાચિ લક્ષપતિ હૈ;  
દાસ ભગવંતકો ઉદાસ રહે જગતસોં,  
સુખિયા સહૈવ ઔસે જીવ સમકિતી હૈ.”

ધર્મ કેવા હોય ? કે પોતાના પુરુષાર્થની નબળાઈને લીધે ગૃહસ્થદશામાં હોય, ધંધા-રાજપાટ હોય છિતાં રાગનો આદર નથી, એકતાબુદ્ધિ નથી. રાગરહિત સ્વભાવમાં એકતા વર્તે છે. માત્ર આત્મહિતરૂપ પ્રયોજનની સિદ્ધિમાં જ સાવધાન છે, બાકી બધું ગૌણ છે. તૂચ્છ છે.

સાચાં સાચાં વચન કહે અર્થાત् વીતરાગતાનાં વચન અને વીતરાગતા અર્થે ઉપદેશ હોય છે. રિદ્ધિ, સિદ્ધિ વૃદ્ધિ દિસે ઘટમાં ( -આત્મામાં ) પ્રગટ સદા :—અમારા હદ્યમાં, શ્રદ્ધામાં જ્ઞાનમાં સદાય ચિદાનંદની રિદ્ધિ, સિદ્ધિરૂપ સંપદા છે. બહારમાં કુટુંબ, પરિવાર, ધન, આબરૂ એ અમારી સંપદા નહિ.

જ્ઞાની અંતરની લક્ષ્મીથી પ્રતાપવંત શોભાવાળો થયો છે. વિકારની એકતાબુદ્ધિ છોડી, શાશ્વત ચૈતન્યમયપૂર્ણ આનંદની અંતરદીદિ અને શાન્તિરૂપી સ્વધનવડે અજાચિ એવો લક્ષપતિસ્વરૂપ સંપદાનો સ્વામી છે.

**દાસ ભગવંત કો ઉદાસ રહે જગત સો,  
સુખીયા સહૈવ ઐસે જીવ સમકિતી હૈ - ત્રિલોકનાથ**

સર્વજ્ઞદેવ વીતરાગનો દાસ છે, બીજાનો દાસ નથી. જે પંથે જિનવર તર્યાં ને અક્ષય મોક્ષસુખ પામ્યા તે જ સુખનો અધિકારી અંશે નિરન્તર આત્મરસમાં હુબકી મારી અનાકૂળતાનો સ્વાદ લેનારો સદા સુખી છે.

૨૨. આત્મામાં આસ્રવભાવ ( મિથ્યાત્વાદિ ભદ્રિનભાવ ) અનાદિનો પ્રવાહરૂપે ચાલું હોવા છતાં એક ક્ષણમાં કેવી રીતે ટણે ? તે કહે છે કે આત્માનો ત્રિકાળી સ્વભાવ તો શુદ્ધ ચૈતન્યમય છે, સુખ દાતા છે અને પુણ્ય પાપ વિકારનો ભાવ તો મલિન, ક્ષણિક અને દુઃખદાતા છે એમ સ્વસન્મુખદીદિ થતાં બેનો બેદ જાણ્યો ત્યાં જ વિકારમાં એકતા બુદ્ધિરૂપી અનંતસંસારની ગાંઠ ગળી જાય છે. ત્રિકાળીસ્વભાવ અને ક્ષણિકવિભાવને જરા પણ મેળ નથી. એમ જાણ્યું ત્યાં જ અંતરની દર્શનમોહની ગાંઠ બેદાઈ જાય છે. અને અજ્ઞાનથી થતો આસ્રવભાવ જુદે પડી જાય છે, એવો નિયમ છે. પ્રથમ શ્રદ્ધામાં સર્વથા અને પછી કરે ચારિત્રમાંથી અંશે વિકારનું ટળવું થાય છે.

૨૩. પુણ્ય પાપ છે તે ચૈતન્ય સ્વભાવથી વિરુદ્ધ જાત છે, તે ખરેખર આત્માની પર્યાય નથી, જેમ પુત્ર ( પ્રજા ) ધરમાંથી લૂંટીને વેશ્યાના ધર ભરે તેને પિતા પોતાની પ્રજા ન ગણે, તેમજ પુણ્ય પાપનું સમજવું.

૨૪. શુભાશુભભાવ જડ છે—અંધ છે, રાગ રાગને જાણે નહિ પણ તે અન્યવડે જણાય છે માટે તે વિરુદ્ધ સ્વભાવવાળા છે અને ભગવાન આત્મા તો પોતાને સદાય વિજ્ઞાનધનપણું હોવાથી પોતે જ ચેતક-જ્ઞાતા હોવાથી ચૈતન્યપણાથી સદા એકમેક સ્વભાવવાળો છે. આવી દીદિ થતાં જ અનંતકાળના કર્મ આવતાં અટકી જાય છે. પોતે પોતાને જાણે અને રાગને પરપણે જાણે એમ ભાવભાસનરૂપે બેદજ્ઞાન થતાં જ મિથ્યાત્વ અને તેના આવરણરૂપ કર્મ નિવૃત્ત થાય છે.

૨૫. અજ્ઞાનીને પુણ્યપાપનો પ્રેમ દુઃખરૂપ ભાસતો નથી તેથી ત્યાંથી પાછો ફરીને અંતરસ્વભાવ જે સુખદાતા છે તેને જોતો નથી. ધ્રુવ સ્વભાવમાં સુખ છે તેનાથી વિરુદ્ધદશા તે આસ્રવો છે એમ ન સમજે ત્યાં સુધી સુખસ્વભાવી આત્માનો પ્રેમ ન થાય.

આત્માને વિજ્ઞાનધન કલ્યો છે જેમ શિયાળાના ઊંચા ધી ઠર્યા પછી તેમાં આંગળી ન પેસે તેમ આ ત્રિકાળી વિજ્ઞાનધન આત્મામાં શુભાશુભ વિકલ્પ પેસી શકે નહિ. એવા સ્વભાવની શ્રદ્ધા નિર્વિકલ્પ થતાં જ સંસાર ( આસ્રવ અને બંધન ) તૂટે છે.



# પરવસ્તુ સુખ-દુઃખદાતા નથી પણ જીવ પોતાના મિથ્યાઅભિપ્રાયના કારણે દુઃખી છે

( જામનગરમાં સમયસાર કર્તાકર્મઅધિકાર ગાથા ૭૧ ઉપર પૂજ્ય ગુરુહેવનું પ્રવચન )  
( માહ સુદ ૫, સંવત् ૨૦૧૭ તા. ૨૧-૧-૬૧ )

શિષ્યે પૂછ્યું કે અમારે દુઃખ જોઈતું નથી, છતાં તેનો અંત કેમ દેખાતો નથી? તેને કહે છે કે ભાઈ! તું દેહથી બિજ્ઞ આત્મા છો, તારી વસ્તુ સત્ત ચિદાનંદપણે છે, તેનાથી તું જીવો નથી, એકમેક છો; પણ તેમ નથી માનતો તેથી તારા ક્ષેત્રે બીજી ચીજોને-દેહ, દેહની કિયા અને પુષ્ય-પાપની લાગણી સાથે એકતાબુદ્ધિ કરી રહ્યો છે તે બ્રમ છે. વળી, મારે લીધે પરનાં કામ થાય અને તેના કારણે મારામાં ફેરફાર થાય, એમ બે દ્રવ્યની એકતાની દ્વારાથી પરમાં અને વિકારમાં કર્તાપણું માની દુઃખી થઈ રહ્યો છે.

આ દેહમાં રહેલ આત્મતત્ત્વ દેહથી તદ્દન જીવા સ્વરૂપે છે. તે અનાદિથી છે. જે હોય તે ગયા કાળમાં ન હોય એમ બને નહિ, અને હોય તેનો ભાવી કાળમાં નાશ ન થાય. અનંતવાર અનંતા દેહના સંયોગમાં આવ્યો પણ આત્મા કદીયે દેહરૂપે થયો નથી.

આ જડ મારી દેખાય છે તે રૂપી છે તેમાં સ્પર્શ, રસ ગંધ, વર્ણ અને અસ્તિત્વાદિ ગુણ છે પણ તેમાં જરાય જ્ઞાન નથી તેથી કોઈપણ જીવ પોતાની ચૈતન્યજ્ઞત છોડીને બીજામાં ભળી જાય એવું બને નહિ.

દેહ જડપણે કાયમ રહીને પોતાની અવસ્થા ધારણ કરે છે. વસ્તુ સદ્ય એકરૂપ ટકીને તેમાં જ તેની અવસ્થા જળતરંગવત્ત એક પછી એક થયા કરે છે; તેમ આત્મા જ્ઞાન, દર્શન, સુખ આદિ શક્તિથી ભરેલો છે તે અનાદિ કાળથી પોતાને ભૂલી પરને પોતાનું માને છે અને તેથી પુષ્ય-પાપ વિકારભાવે બ્રમણ કરી રહ્યો છે, અંદર પોતે શાશ્વત જ્ઞાતા દેખા-સાક્ષીપણે છે, જ્ઞાનાનંદમય પોતાનું સ્વરૂપ છે તેનું અંતર્દ્વારાથી કદી જ્ઞાન કર્યું નથી. તેથી રાગાદિ વિકારનો કર્તા-ભોક્તા સ્વામી અજ્ઞાનતાથી થાય છે.

વ્યવહારથી પણ પરનો કર્તા-ભોક્તા કે સ્વામી થઈ શકતો નથી છતાં માને છે. એ જૂઠી માન્યતા છોડે નહિ ત્યાં સુધી ચૈતન્યચમત્કાર અતીન્દ્રિય જ્ઞાન હું છું એમ જાણી શકતો નથી એટલે કે સ્વાજુભવનો કર્તા થઈ શકતો નથી.

શરીરમાં સુખ-દુઃખ નથી, એ તો માટી છે, આ આત્મા પોતાને દરેક સમયે ભૂલે છે, તેના ફળમાં દરેક સમયે એકલો દુઃખી થાય છે. અંતરમાં અતીન્દ્રિય સુખ છે એવી શ્રદ્ધા કરે ત્યારે જ અંશે સુખનો અનુભવ કરી શકે.

લોકો બહારથી ભલું-ભૂંઠું થવાનું માને છે પણ તે બહિરાત્મ દેખિ છે. આચાર્યદિવ તો જે મૂળવસ્તુ છે તે કહે છે. જગતને રાજી કરવું ને જગતથી રાજી થવું એ આ વાત નથી.

જે કોઈ આત્મા સર્વજ્ઞ પરમાત્મા થયા તેને શક્તિરૂપે સર્વજ્ઞતા ફતી તેમાંથી પ્રગટ થઈ અને ત્રણકાળ-ત્રણલોકનું સંપૂર્ણ સ્વરૂપ એક સમયમાં જાણ્યું અને જેવું જાણ્યું એવું વાણીમાં કહ્યું એ રીતે અનંતા સર્વજ્ઞ પરમાત્મા થઈ ગયા તેમણે પણ અનાદિથી સંસારી પ્રાણી કેમ દુઃખ થઈ રહ્યો છે અને તેમાંથી મુક્ત થવાનો ઉપાય શું તે કહ્યું છે.

શિષ્યે પૂછ્યું કે—અમારે દુઃખ જોઈતું નથી છતાં તેનો અંત કેમ દેખાતો નથી ? તેને કહે છે કે ભાઈ ! તું દેહથી બિજ્ઞ આત્મા છો. તારી વસ્તુ સત્યચિદાનંદપણે છે, તેમાથી તું જુદો નથી, એકમેક છો, પણ તેમ નથી માનતો તેથી તારા ક્ષેત્રે બીજી ચીજોને જોઈને દેહ, દેહની કિયા અને પુષ્ય-પાપની લાગણી સાથે એકતાબુદ્ધિ કરી રહ્યો છે, તે બ્રહ્મ છે. વળી મારે લીધે પરનાં કામ થાય અને તેના કારણે મારામાં ફેરફાર થાય એમ બે દ્રવ્યની એકતાની દેખિથી પરમાં અને વિકારમાં કર્તાપણું માની દુઃખી થઈ રહ્યો છે. કોઈ ઈશ્વર, કર્મ, કાળ, ક્ષેત્ર સંયોગ તને ભૂલ કરાવે ને દુઃખ હે એવું ત્રણ કાળમાં નથી.

આત્મજ્ઞાનનં સ્વયંજ્ઞાનનં જ્ઞાનાત્ત અન્યત કરોતિ કિમ ।

પરભાવસ્ય કર્તા આત્મા મોહોડ્યં વ્યવહારિણામ् ॥૬૨॥

( શ્રી સમયસાર કલશ )

આત્મા જ્ઞાનસ્વરૂપી છે. તેમાં બેદ આવ્યો. “સ્વયંજ્ઞાન છે” તેમાં અભેદપણું આવ્યું. અરે આત્મા ! તું સદાય જ્ઞાનજાર-દેખજાર સ્વરૂપે જ છે. તારામાં જ જ્ઞાનવા-દેખવાનું પરિણમન થાય છે, તે તારું કાર્ય ( કર્મ ) છે, ને તેનો તું કર્તા છે. તેને ભૂલીને હું પરનો કર્તા છું એમ માનવું તે સર્વે દુઃખના મૂળરૂપ ભ્રમણા ( મોહ ) છે.

જેટલા સંકલ્પ વિકલ્પ ઊઠે, પુષ્ય-પાપ, શુભ-અશુભ, કામ-ક્રોધ, માનાદિ કે દયા, દાન, વ્રત, પૂજા, ભક્તિના ભાવ થાય એ બધો રાગદ્વેષરૂપ વિકાર છે, તેનો હું કર્તા છું ને એ મારું કર્તવ્ય છે એવી અજ્ઞાનીની અનાદિથી કર્તાકર્મની પ્રવૃત્તિ છે.

ભગવાન આત્મા સદાય પોતાના જ્ઞાન-આનંદ સ્વભાવને રાખે છે. તેની બધી શક્તિઓ તેનામાં એકમેક છે. જેમ કાચા ચણામાં અંદરમાં મીઠાશાની શક્તિ ભરી પડી છે તે જ શેકવાથી પ્રગટે છે; તેમ આત્મામાં પૂર્ણ નિર્ભર્જ જ્ઞાનાનંદ સ્વભાવ સદાય ભર્યો પડ્યો છે પણ વર્તમાન ભૂલના કારણે પુષ્ય-પાપની વિકૃતદશા છે તે કચાશ છે. તેને પોતાનું સ્વરૂપ માનવાથી, ( તેનો કર્તા કર્મ સંબંધ માનવાથી ) જ્ઞાનાનંદથી વિપરીત એવી દુઃખદશાનો આકૃતાનો સ્વાદ લઈ રહ્યો છે; અને તે દુઃખને અજ્ઞાની સુખ માની રહ્યો છે.

પરવસ્તુમાં આત્માનો સ્વાદ નથી મેસુબ, ગુલાબજાંબુ વગેરે મોઢામાં મૂકે ત્યાં કલ્પના કરી રાખે છે કે બહુ સરસ; પણ ગળા નીચે ઉતારવા પહેલાં, મોઢા સામે અરીસો રાખી તે લોચાને જુએ તો કૂતરાએ વમન કરેલી એઠ જેવું જ લાગે; પણ સ્વાદની લોલુપતા આડે આકૃતામાં દુઃખ માનતો નથી. આત્મા અતીન્દ્રિય આનંદવાળો છે, તેમાં જડ વસ્તુનો સ્વાદ કદી આવતો નથી.

જેમ કાચો ચણો વાવ્યો ઊગે છે; અને ખાતાં સ્વાદ આવે નહિ. પણ શેકી નાખો તો વાવ્યો ઊગે નહિ

અને મીઠો સ્વાદ શક્તિમાં હતો તે પ્રગટ થાય છે. તેમ આત્મામાં શક્તિરૂપે અનાદિથી સર્વજ્ઞ પરમાત્મપદ છે. આત્મા પોતે જ પૂર્ણ જ્ઞાનઆનંદથી ભર્યો છે; તેને ભૂલીને અજ્ઞાની વર્તમાન દેહ-ઇન્દ્રિયો-અધૂરું ખંડખંડ જ્ઞાન અને વિકાર જેટલો પોતાને માની, પોતામાં ભેદ પાડે છે. અને જગત સાથે ( પરસાથે ) અભેદ કરે છે. જ્ઞાની પરથી ભેદ પાડી પોતાના સ્વરૂપથી પોતાને અભેદ કરે છે. શરીર-ઇન્દ્રિય, આયુ, જ્ઞાન, ભાષા, મન એ જડ પદાર્થ છે, તેના જેવો હું નથી. જડ ઇન્દ્રિય હું રસ ચાખતો નથી, જડના કામ મારાં નથી. પૂર્વે સ્વ-પરની એકત્વ બુદ્ધિવડે પરમાં કર્તા-કર્મપણુંમાની દુઃખી થયો હતો. હવે સ્વલ્પે ભેદજ્ઞાન કર્યું ત્યારથી સુખી થયો.

અજ્ઞાનમાં દુઃખી થઈને અનંતકાળ ગુમાવ્યો છે. એક ક્ષણ પણ સત્યધર્મ સાંભળ્યો નથી-માન્યો નથી. ધર્મ-અધર્મનું ફળ જે સમયે કરે છે તે જ સમયે પામે છે. કોધ કરે તે જ સમયે કલેશને પામે છે. ક્ષમા કરે તે જ સમયે સમતા છે. ધર્મ કરે અહીં અને ફળ પરભાવમાં મળે એમ નથી.

જેમ અગ્નિ અને ઉષ્ણતા એક છે, જુદાં નથી; તેમ પોતે જ્ઞાનનારો અંતરમાં જ્ઞાયક સ્વરૂપે જ છે, જુદો નથી. નિજમાં જ અતીન્દ્રિય આનંદ છે તેના ઉપર દિલ્લિ કરે તો આનંદનો અનુભવ કરે, જેમ જળ અને મેલનો ભેદ નહિ જ્ઞાનનાર મેલા જળને જ પીએ છે તેમ વર્તમાન દ્વારા પરલક્ષે પુષ્ય-પાપની વૃત્તિ ઊંઠે છે, તેની ઉપર જ જેની દિલ્લિ પડી છે અને તેમાં જ કર્તા-કર્મપણું માને છે તે જ્ઞાતાસ્વભાવનો વિરોધ કરનાર હોવાથી દુઃખને જ અનુભવે છે.

ચોરાસીના અવતારમાં અનંતવાર કરોડપતિ શેઠ થયો, રાજી થયો, રંક થયો, શાસ્ત્રોને જ્ઞાનનાર પંડિત થયો કે ત્યાગી થયો પણ પોતાના સ્વરૂપને ભૂલીને વિકારને પોતાનું કાર્ય માની ત્રિકાળી ચિદાનંદની દિલ્લિનો અનાદર કરી રહ્યો છે.

અરે આત્મા ! આ શરીર તો પરમાણું-માટી છે, ક્ષણિક સંયોગે આવ્યું, તેની મુદ્દત પૂરી થતાં છૂટી જશે. પૂર્વ ભવમાંથી કર્મનાં રજકણને લઈને માતાના પેટમાં આવ્યો; જન્મયા પછી દૂધ, દાળ, ભાત વગેરે ખાઈને મોટું શરીર થયું. તે કાંઈ શાશ્વત ( કાયમી ) નથી, રોટલા આદિરૂપે જે પરમાણુ હતા તે આ શરીરરૂપે થયા છે. રોટલાને વીધી કરડે તો દુઃખ ન માને પણ અહીં શરીરને વીધી કરડે તો રાડ પાડે છે કેમકે હું આત્મા જ્ઞાનનાર સ્વરૂપ છું, દેહ હું નથી-એવી દિલ્લિ કરી નથી.

આ શરીર, વાણી વગેરે પર છે, તેનાં કાર્ય સ્વતંત્ર તેનાથી જ થાય છે એમ જેને ન ભાસે તેને શુભઅશુભભાવ હું નથી ને એ મારું કાર્ય નથી એમ કદી નક્કી ન થાય.

શિષ્યે પોતાના હિત માટે જિજ્ઞાસાથી પૂછ્યું છે કે અનાદિથી ધારાવાહી અજ્ઞાનમય કર્તાકર્મની પ્રવૃત્તિ ચાલી આવે છે તે કેમ મટે ? તેને કહે છે કે પ્રભુ ! વસ્તુનો સ્વભાવ પોતપોતામાં હોય, પરમાં ન હોય; તારું સામર્થ્ય જ્ઞાનવા-દેખવારૂપે તારામાં છે, તેની પ્રતીતિ તેં ન કરી, તેનાથી આ દુઃખરૂપ દશા છે. ત્રિકાળી નિર્વકારસ્વભાવથી ઊલટી ચીજ પુષ્ય-પાપરૂપ શુભઅશુભ લાગણી છે, તેને દુઃખરૂપે ( દોષરૂપે ) જાણો તો ત્રિકાળી સ્વભાવના લક્ષે મહિનતાનું કર્તાકર્મપણું છૂટે.

જેમ પીપરના દાણે દાણે પરિપૂર્ણ તીખાશ અને લીલપ અંદર ભરી છે, પણ બહારથી દેખો તો તેનું ખરું રૂપ નક્કી ન થાય, તેમ દરેક આત્મામાં અત્યારે પણ પૂર્ણ જ્ઞાન-આનંદમયશક્તિ છે પણ તેને બહારથી દેખો તો તેનું ખરું સ્વરૂપ ન જણાય પણ જ્ઞાનીનો યથાર્થ ઉપદેશ સાંભળી તેનું સ્વરૂપ સમજે અને તેનાં શ્રદ્ધા-જ્ઞાન અને એકાગ્રતારૂપ ઉપાય કરે તો તે પ્રગટ થાય છે.

નિમિતા ( -સંયોગ ) તરફથી જોનાર તેની અજ્ઞાન

દિલ્લિથી જોવા માગે છે પણ તેના વડે અંદરની પૂર્ણ શક્તિ દેખાય એવી નથી. પીપરના કટકા કરો તો તીખાશ ન દેખાય પણ તેમાં તીખાશ પૂર્ણ શક્તિપણે ભરી છે એમ પ્રથમ વિશ્વાસ કરી ઘસવાનું ચાલુ રાખે તો દેખાય. તે પૂર્ણ તીખાશરૂપ ધર્મ કયાંથી આવ્યો? પૂર્વની પર્યાયમાંથી નથી આવ્યો, પથરામાંથી નથી આવ્યો પણ અંદરમાં તેની શક્તિ ફંતી તે પ્રગટ થાય છે. તેમ આત્મામાં સિદ્ધાંત સમજ લેવો.

‘ન્યાયથી કહેવાય છે, સમજ્યા વિના માની લેવાની વાત નથી.’ ‘ન્યાય’ શબ્દમાં ‘ની’ ધાતુ છે. ‘ની’ એટલે લઈ જવું, દોરી જવું, જેવું વસ્તુનું સ્વરૂપ છે તેમાં જ્ઞાનને દોરી જવું તેને ન્યાય કહે છે.

જ્ઞાનની સ્વતંત્ર તાકાત છે એમ ભાસ્યા વિના જડની સ્વતંત્રતા અને તાકાત માન્યામાં ન આવે. કોઈ કહે કે એક પીપરના દાઢામાં પૂર્ણ તીખાશની શક્તિ નથી પણ ઘણા ભેગા મળે તો થાય એમ પણ નથી. દરેક દાઢામાં તીખાશ સ્વતંત્ર અને પૂર્ણ છે. તેમ દરેક આત્મા દેહથી જુદો અને પોતાના સ્વરૂપમાં પરિપૂર્ણ છે, વર્તમાન દશામાં સંસારીપણાનો બેદ ગૌણ કરીને જોતાં દરેક આત્મા પરમાત્મા સમાન શુદ્ધ છે.

મોરનું ઈંડું નાનું છતાં તેમાં જે કસ છે તેમાં શક્તિરૂપે પૂર્ણ કળાકાર મોર છે, તેનું એન્લાર્જ તે પૂર્ણ મોર છે. ઈંડાને હાથમાં લઈ ખખડાવે, ઈન્ડિય જ્ઞાનથી જોવા માગે તો મોર ન દેખાય તેથી શું તેમાં નથી? વર્તમાનમાં જ તેમાં પૂર્ણ શક્તિ છે, તે વધીને મોર થાય છે. તેમ ભગવાન આત્મા શરીર, વાણી, મન અને જડકર્મથી જુદો છે, પુષ્ય-પાપ વિકાર છે, તે આત્માના હિત માટે બેકાર (વ્યર્થ) છે, વસ્તુ સ્વભાવ સમજ્યા વિના અજ્ઞાનીનાં માનેલાં વ્રત-સામાયિક આદિ બધાં મીંડા છે.

આ જીવ ઘણાં શાસ્ત્રો ભાષ્યો છે, આ જીવ વ્રત-તપ-ત્યાગ ઘણા કાળથી કરે છે. માટે ધર્મી છે, એમ કોઈ કહે તો એમ નથી. લોકો પૈસાવાળાને સુખી માને છે જો ખરેખર એમ હોય તો પાંચ હજારે થોડો સુખી અને પચાસ હજારે વધુ સુખી એમ હોવું જોઈએ, પણ એમ નથી; ઘરે લાખ-કરોડ રૂપિયા હોય પણ શરીરમાં રોગ આવે અથવા ર્થી-પુત્રાદિ માને નહિ તો દુઃખી થાય છે. રૂપિયા તે વખતે કેમ સુખ આપતા નથી? બહારથી સુખ જોનારને કયાંય સુખ નથી. કોઈ પરવસ્તુ સુખ-હુઃખ દાતા નથી પણ અજ્ઞાનીનો મિથ્યા અભિપ્રાય જ હુઃખદાતા છે. એમ જાણો તો સુખનો સાચો ઉપાય કરે.

ખાઈલા (-ખોટવાળા) બે પ્રકારના હોય છે.

૧-બહારમાં લખપતિની આબરૂ હોય પણ અંદરમાં કરજદાર હોય તે ખાઈલો છે.

૨-પાંચ લાખવાળો પચીસ લાખવાળાને જોઈને પોતાને ખોટવાળો માને છે.

અજ્ઞાની જીવ પુષ્યબંધનથી અને સંયોગથી સુખને ઈચ્છે છે પણ ભગવાન આત્મા પુષ્ય-પાપ-વિકારથી અને સંયોગથી પેલે પાર છે. અંદરની આનંદ સંપદાથી જે પોતાને સુખી ન માને પણ પુષ્યના સંયોગ હોય તો ટીક પડે. એમ માનનારા પૂરેપૂરા ખાઈલા છે.

ભગવાન આત્મા અંતરમાં પોતાની અનંત જ્ઞાનાનંદ આદિ શક્તિઓની પ્રભુતાથી પૂર્ણ છે, તેના ઉપર દિલ્લિ કરે (તેનો જ આદર-આશ્રય કરે અને પુષ્ય-પાપનો આદર-આશ્રય ન કરે) તો વિકાર મારું કાર્ય ને હું તેનો કર્તા-એવી અનાદિની મિથ્યાદિષ્ટ છૂટી જાય છે તે જીવ સ્વતંત્રતાની શ્રદ્ધા અને આત્મશાન્તિની સુગંધમાં આવ્યો, તેને અપૂર્વ ધર્મની શરૂઆત થઈ એમ કહેવામાં આવે છે.

કોઈનો પ્રશ્ન હતો કે આ દેહ મળ્યો તે પહેલાં પૂર્વ ભવમાં હું હતો કે કેમ તે યાદ આવતું નથી, તો ત્યાં સુધી આત્મા ત્રિકળ છે એમ કેમ માનવું? તેનો ઉત્તર છ માસનું શરીર હતું ત્યારે શું હતું તે અત્યારે યાદ

આવતું નથી, માટે તે વખતે શું જીવ ન હતો ? હતો જ, તેમ માતાના ગર્ભમાં કોઈ બીજે સ્થાનેથી આવ્યો તે પહેલાં પણ પોતે હતો એવું પૂર્વભવનું જાતિ સ્મરણ કરી શકે છે, એવી તેનામાં તાકાત છે. ખરેખર એનાથી અનંતગણી તાકાત જીવમાં દરેક સમયે છે, તેનો મહિમા લાવી વિચાર કરતો નથી ને આંધળી દોડે બહારમાં જોવા માગો છે. તે કેવી રીતે જોઈ શકે ? ન જ જોઈ શકે.

આચાર્ય ભગવાને તો અત્યંત સ્પષ્ટપણે સત્યને જાહેર કર્યું છે કે તારું સુખ તારામાં જ છે; તે સ્વાધીન જ છે. અંદર શક્તિરૂપે પૂર્ણ આનંદ પડ્યો છે, તેની અભેદ શ્રદ્ધા તેનું જ્ઞાન અને તેમાં એકાગ્રતાનું બળ દેતાંદેતાં એ શક્તિનો એન્લાર્જ થાય એટલે પૂર્ણ આનંદ પ્રગટ થાય. વર્તમાન વિભાવ અને અલ્યુઝ્ટા ઉપરની દૃષ્ટિ છોડી, ત્રિકણી નિર્મળ પૂર્ણસ્વભાવ ઉપર દૃષ્ટિ દે તો સર્વવિભાવનો નાશક સ્વભાવ પ્રગટ અનુભવમાં આવી શકે છે.



## પ્રશંસનીય કોણ છે ?

આ જગતમાં જે આત્મા નિર્મળ સમ્યગ્રદ્ધનમાં પોતાની બુદ્ધિ નિશ્ચલ રાખે છે, તે કદાચિત્ત પૂર્વ પાપ કર્મના ઉદ્યથી નિર્ધિન પણ હોય; એકલો પણ હોય તો પણ વાસ્તવમાં પ્રશંસનીય હોય છે અને એનાથી વિપરીત, જે જીવ અનંત આનંદાયક એવા સમ્યગ્રદ્ધનાદિ રત્નત્રયથી બાબ્દ છે અને મિથ્યામાર્ગમાં રહેલો છે એવો મિથ્યાદૃષ્ટિ મનુષ્ય ભલે અનેક હોય અને વર્તમાનમાં શુભકર્મના ઉદ્યથી પ્રસન્ન હોય તોપણ તેઓ પ્રશંસનીય નથી માટે ભવ્યજીવોએ સમ્યગ્રદ્ધન ધારણ કરવાનો નિરન્તર પ્રયત્ન કરવો જોઈએ.

( પદ્મનન્દિ-દેશગ્રત ઉદ્ઘોતન અધિકાર-૨ )

# સાચી જિજ્ઞાસા અને અભ્યાસ વડે આત્માની ઓળખાણ કરવી તે જ સુખનો ઉપાય છે.

( જામનગરમાં સમયસાર કર્તાકર્મ અધિકાર ગાથા ૭૧-૭૨ ઉપર પૂજ્ય ગુરુદેવનું પ્રવચન )  
( મહાસુદ ઇ સંવત ૨૦૧૭, તા. ૨૨-૧-૬૧ )

શુભાશુભ ભાવનું સ્વામિત્વ છે તે ભાન્તિ છે, જ્ઞાન થતાં જ ભાન્તિ ટળી જાય છે કેમ જળમાં સેવાળ છે તે મેલ છે, તેમ આત્માની વર્તમાનદશામાં જે શુભાશુભભાવ છે તે મેલ છે, અનાત્મા છે, આત્મભાવ નથી. હું તો અરાગી પરમેશ્વરપદનો ધારક ત્રાણકાળે જ્ઞાનસ્વભાવી છું, રાગાદિ મારું કર્તવ્ય નથી,—આમ સાચી જિજ્ઞાસા અને અભ્યાસવડે આત્માની ઓળખાણ કરે તો સાચા સુખનો અનુભવ થાય...

આત્મા અનાદિનો છે, તેનું જ્ઞાન જીવે એક સમય પણ કર્યું નથી. પુરુષ-પાપ વિકાર તેની વર્તમાન અવસ્થામાં થાય છે, તે એક ક્ષણનો સંસારભાવ છે; ઊંઘા પુરુષાર્થથી જીવ કરે છે તો તે થાય છે, ત્રિકાળી નિર્મળ સ્વભાવની દેણી અને સ્થિરતા જીવ કરે તો તે ( અનિત્ય હોવાથી ) ટળી શકે છે.

શિષ્યે પૂછ્યું હતું કે પ્રભુ! આ અજ્ઞાનમય કર્તાકર્મની પ્રવૃત્તિનો અભાવ કેમ થાય? તેનાં ઉત્તર રૂપે ગા. ૭૧ માં કહું કે જીવ જ્યારે સાચા પુરુષાર્થવડે સ્વસન્મુખ થાય એટલે કે ત્રિકાળી જ્ઞાયક સ્વભાવી આત્માના અને મિથ્યાત્વ રાગાદિ આસ્વરોના તફાવતને જાણે ત્યારે તેને બંધન થતું નથી. ત્રિકાળી જ્ઞાનસ્વ-

ભાવમાં ક્ષણિક વિભાવનો અત્યંત અભાવ છે, એમ વિભાવની અત્યંત વિપરીતતા અને ધ્રુવસ્વભાવનું સામર્થ્ય જાણી અંતરમાં પૂર્ણસ્વરૂપની રૂચિ કરવી એ ધર્મનું મૂળ છે.

સ્વભાવની અરુચિરૂપ કોધાદિ રહિત હું જ્ઞાતા જ છું, જ્ઞાનમાં રાગ નથી એવું બેદજ્ઞાન જ્યારે જીવ કરે છે ત્યારે કોધાદિ સાથેનું એકપણારૂપ અજ્ઞાન તેને મટે છે. આ રીતે જ્ઞાનથી જ વીતરાળી માર્ગની પ્રાસિ અને બંધનો નિરોધ થાય છે.

વિશેષ જિજ્ઞાસાથી શિષ્ય પૂછે છે કે જ્ઞાનમાત્રથી જ બંધનો નિરોધ કઈ રીતે થાય છે? તેનો ઉત્તર કહે છે :-

### ( ગાથા ૭૨ )

અશુચિપણું, વિપરીતતા એ આસ્રવોના જાણીને, વળી જાણીને, દુઃખકારણો, એથી નિવર્તન જીવ કરે.

અપૂર્વ અને યથાર્થ વાત સમજવા માટે એકાશ્રતાથી તેના ભાવને પકડવો જોઈએ. અહીં બેદજ્ઞાનની રીત બતાવે છે. ( જ્ઞાન સ્વભાવની અરુચિ અને વિકારમાં કર્તાપણાની રૂચિ તેને અહીં મુખ્યપણે આસ્રવ કહેલ છે. ) આસ્રવો અશુચિ, વિપરીત, અને દુઃખનાં કારણ છે; અને આત્મા સદા પવિત્ર, નિર્મળ અને સુખનું કારણ છે; એમ જાણીને જે જીવ જ્ઞાનસ્વભાવનો આદર કરનારો થાય છે, ( સ્વસન્મુખ દસ્તિ કરે છે, જ્ઞાનસ્વભાવનું અનુસરણ કરનારો થાય છે ), તે જીવ આસ્રવોથી નિવૃત્તિ કરે છે.

આત્મ ધ્રુવસ્વભાવપણે તો સદાય જ્ઞાનાંદ ચૈતન્ય જ્યોત છે, પણ વર્તમાન વિકાર ઉપર દેસ્તિવડે સ્વભાવને ભૂલીને હું પરની અવસ્થા કરી દઉં, હું તેની રચનાનો કર્તા છું, હું જ્ઞાજર હોઉં તો ત્યાં કામ સરાઝે ચડી જાય, બગડેલને સુધારી દઉં એવી માન્યતા કરે છે તે મોટો ભ્રમ છે. તેમાં જ્ઞાતાસ્વભાવી ચૈતન્યની મોટી હિંસા છે, શુભાશુભભાવ મારું કર્તવ્ય છે, તે મને હિત કરે છે એ માન્યતા મિથ્યાસુચિવાળી હોવાથી સ્વભાવની હિંસારૂપ છે.

આત્મજ્ઞાની એમ જાણે છે કે રાગાદિ દોષ છે તે મારું ખરું સ્વરૂપ નથી હું તો જ્ઞાતાસ્વરૂપ છું. ચોથે ગુણસ્થાનેથી જીવને તેની શ્રદ્ધા યથાર્થ હોવા છતાં ભૂમિકાનુસાર દ્યા, દાન, પૂજા, ભક્તિના શુભભાવ હોય છે. બે કષાયની ચોકડીના અભાવ પૂર્વક જ પાંચમું ગુણસ્થાન હોય છે, ત્યાં તેને યોગ્ય દ્યા, દાન, પૂજા, ભક્તિ ઉપરાંત અણુવ્રતના શુભભાવ હોય છે. મુનિદશામાં ત્રણ કષાયના અભાવ પૂર્વક મહાવ્રતાદિ ૨૮ મૂળગુણ હોય છે તે રાગભાવોને તેઓ આસ્રવ-( મેલ ) માને છે. ( જેમ જળમાં સેવાળ છે તે મેલ છે તેમ. )

પરપદાર્થ આત્માને દુઃખદાતા નથી, પણ ભૂલરૂપ આસ્રવો જ દુઃખદાતા છે. જે જીવ પોતાની પ્રભુતાને ભૂલ્યો તે જીવ પામરતામાં અટક્યો છે. પોતાની ઊંધાઈથી જ પુણ્ય-પાપ-વિકારની મમતામાં અટકવું તે રોગ છે. શરીરનો રોગ તે રોગ નથી. શુભાશુભભાવ બેઉ વિકાર છે, તેનાથી પોતાનું હોવાપણું માનવું, હિત માનવું, તેમાં કર્તાકર્મપણું માનવું તે મોટો રોગ છે. કહું છે કે:-

**“આત્મભ્રાન્તિ સમ રોગ નહિ, સદ્ગુરુ વૈદ્ય સુજાણા;**

**ગુરુ આશા સમ પથ્ય નહિ ઔષધ વિચાર ધ્યાન”**

સાચા નિમિત્તો પ્રત્યે તો રાગ કરવા જેવો છે એવી માન્યતા કે પરવસ્તુ મારી અને હું એનો-એમ પૃથક ચીજમાં એકતાબુદ્ધિ કરવી એ મોટો ભ્રમ છે. જ્ઞાતાસ્વભાવ અખંડ આનંદમય છે તેનાથી વિપરીત પુણ્ય પાપ-રાગાદિ ભાવ છે. તેની રૂચિ તે મોટો રોગ છે, ત્રિકાળીજ્ઞાનસ્વભાવની અધિકતાના અનુભવવડે તે રોગ ટળે છે. આવો ઉપાય સમજે તો તેમાં સ્વસન્મુખતારૂપ વિચાર અને ધ્યાન તે ઉપાદાન કારણ છે અને ગુરુ આશા નિમિત્ત કારણ છે. જ્યાં જીવ નિશ્ચયથી જાગ્યો ત્યાં વ્યવહાર અને તેનું જ્ઞાન હોય છે. સંયોગ-નિમિત્ત અને વ્યવહાર ઉપર અજ્ઞાનીની દેસ્તિ અને વજન છે; તેથી “પ્રથમ વ્યવહાર જોઈએ, જોઈએ” એમ માની

તે તત્ત્વનો વિરોધ કરે છે. શાની સ્વ-પર પ્રકાશક જ્ઞાનથી જાણે છે કે વ્યવહાર હોય છે.

જ્યાં લગી આત્માના આશ્રયે ભેદજ્ઞાન કર્યું નથી, ત્યાં લગી તેના વ્યવહારને વ્યવહાર કારણ પણ કહેવાતું નથી. ત્યાગી થયો, મહાવ્રત અનંતવાર જીવે પાણ્યાં પણ તે રાગ છે. ઉદ્યભાવ છે, તે આત્મા નથી-આત્માનો ધર્મ નથી અને તે ધર્મનું કારણ પણ નથી. ધર્મના નામે કરેલો એ શુભરાગ પુષ્યબંધનું કારણ છે, પણ ધર્મની શરૂઆતનું કારણ નથી એવો ત્રણેકાળે વીતરાગના માર્ગનો નિયમ છે.

મેં આ વેશ ગ્રહણ કર્યો અને આટલી પરચીજોનો ત્યાગ કર્યો એ માન્યતા બે દ્વયમાં એકતાબુદ્ધિ બતાવે છે, કેમકે પરચીજ તારાથી બિજ્ઞ છે, ત્યાગ રૂપે જ છે, તે તારામાં નથી; તું તો ભગવાન જ્ઞાનમય આત્મા છો, સ્વયંજ્ઞાન છો, તારે સ્વ-પર પ્રકાશક જ્ઞાન હોય પણ પરનાં ગ્રહણ-ત્યાગ ન હોય. મોહથી માને ભલે, પણ ત્રણકાળમાં પરનો કર્તા હર્તા કોઈ આત્મા થઈ શકતો નથી.

જ્ઞાનીને પૂર્ણ દશા ન થાય ત્યાં સુધી ભૂમિકાનુસાર રાગાદિ આવે છે પણ તેને અંતરમાં પોતાના માનતો નથી, કેમકે દેખિમાં-( શ્રદ્ધામાં ) એકરૂપ પૂર્ણ સ્વભાવનો જ આદર વર્તે છે. વિકારનું કર્તાકર્મપણું અથવા આદર જ્ઞાનીને જરાય નથી.

જેને વિકારનો આદર છે, તેને સંયોગ અને આસ્વની ભાવના છે, અને ત્રિકાળ અવિકારી સ્વભાવનો તિરસ્કાર છે. અજ્ઞાનમાં સ્વભાવ-વિભાવ કે હિત-અહિતનો સાચો નિર્દ્દીર હોતો નથી મહાવ્રત પાળે, નગ્રમુનિ થઈ શુક્લલેશ્યાના ઉજળા પરિશામ કરે, બબ્લે માસના ઉપવાસના પારણે આદ્ધાર લેવા આવે ત્યાં નિર્દ્દીષ મળે તો જ લે, કોઈ અપમાન કરે તોય કોધ ન કરે છતાં દેખિ રાગ અને શરીરની કિયા ઉપર છે તેથી અંશમાત્ર પણ વિવેક તેને આત્મામાં ઊગતો નથી, કરોડપૂર્વનું આયુષ્ય હોય ત્યાં સુધી એવા ઊંચા પ્રકારના શુભભાવ કરે તો તેના ફળમાં નવમી ઘૈયેકમાં ઊપજે પણ તેથી શું? તેણે રાગની કિંમત કરી પણ ભેદજ્ઞાનદ્વારા અરાગી પરમેશ્વરપદનો ધારક હું ત્રણેકાળે જ્ઞાનસ્વભાવી છું એની કિંમત કરી નથી. આત્મામાં આત્માની ઓળખ અને માણાત્મ્ય થાય તો અનાદિની ભાન્તિ જાય. સાચી જિજ્ઞાસા અને અભ્યાસ વડે આત્માની ઓળખાણ કરી ભાન્તિ ટાળવી તે સુખનો સાચો ઉપાય છે; જ્ઞાનીની આજા “સ્વસન્મુખ થવાની” છે, તે આજા પથ્ય છે.

શુભશુભ ભાવનું સ્વામિત્વ છે તે ભાન્તિ છે, જ્ઞાન થતાં જ ભાન્તિ ટળી જાય છે, જેમ જળમાં સેવાળ છે તે મેલ છે, તેમ આત્માની વર્તમાનદશામાં જે શુભશુભભાવ છે તે મેલ છે. અનાત્મા છે, આત્મભાવ નથી. ત્રિકાળી નિર્મળ આનંદ સ્વભાવને ઉપાદેયપણે જાણતાં ક્ષણિક મલિન ભાવનો આદર-પ્રેમ છૂટી જાય છે, અજ્ઞાનીને સંયોગ અને વિકારનો જ પ્રેમ છે તેથી તેને તે પોતાના માને છે.

શુભશુભભાવ (-પુષ્ય-પાપ) દોષ છે, એમ જે ન માને તે તેને કરવા જેવા માને, હિતકારી માને પણ ટાળવા યોગ્ય ન માને. પ્રથમ શ્રદ્ધામાં ત્રિકાળી નિર્દ્દીષ આત્માને અંદરદેખિ દ્વારા પકડે તો જ તે દોષને દોષરૂપે જાણી તેને ટાળી શકે. તે દોષ ક્ષણિક છે એમ માને તો તેને સ્થાને નિર્દ્દીષતા લાવવા માગે. ત્રિકાળી નિર્દ્દીષ સ્વભાવના આશ્રયે દોષ ટળી શકે છે. જો તે ક્ષણિક ન હોય તો તે ધ્રુવસ્વભાવ હોય અને તેથી તે ટળી શકે નહિ. જે દોષ છે તેને ટાળી નિર્દ્દીષ ( સુખી ) થયું છે, તો તે દશા ક્યાંથી આવશે? ક્યાંય બહારથી તો આવે તેમ નથી, પૂર્વની પર્યાય ગઈ તેમાથી પણ આવે તેમ નથી, પરંતુ અંદરમાં અનંતગુણસમ્પન્ન ત્રિકાળી પૂર્ણનિર્દીષ સ્વભાવ ભર્યો છે તે તરફ વર્તમાન જ્ઞાન અને વીર્યને (-પુરુષાર્થને) વાળ તો નિર્દીષતાની ( સુખની ) ઉત્પત્તિ થશે.

નિર્દીષતા લાવવી હોય તો સદોષતાના સ્થાને નિર્મળજ્ઞાનાનંદના આશ્રયે શુદ્ધદશા પ્રગટ કરવી જોઈએ.

આત્માના સામાન્ય ( ધૂવ ) સ્વભાવમાં નિર્દોષતા પડી છે તેની દેખિ કરી એકાગ્ર થયે, અંદરમાંથી તે આવે તેમ છે, બહારથી આવે તેમ નથી.

જળમાં સેવાળની જેમ પુષ્ય-પાપ મેલ છે. સદોષતા અને નિર્દોષતા બંને અવસ્થા છે. નિર્દોષતા એટલે ધર્મ-સમ્યજ્ઞર્થન, જ્ઞાન, ચારિત્રરૂપ નિર્વિકારી આત્મદશા. તે કયાંથી આવે? નિત્ય ધૂવસ્વરૂપ આત્માના આશ્રયે તે આવે છે. નિમિત્તાધીન દેખિવાળા જીવ સંયોગ અને વિકાર ( શુભ-અશુભ રાગ ) ને જ ભાગે છે, તેનો આદર કરે છે. પણ સહજ જ્ઞાનાંદ શક્તિ પોતાની પાસે છે, તે પોતાને આધીન છે, તેની કિંમત અને મહિમા તેમને આવતાં નથી.

જીણી વાત સમજાય નહિ એ માન્યતા પણ ક્ષણિક છે તેથી તે પલટી શકાય છે. માટે જ્ઞાનીઓ કહે છે કે:- સમજાય નહિ એમ ન બોલ. કહેવત છે કે “વાણિયા જમે ( ભોજન કરે ) આજ અને ભાટ જમે કાલ ” એમ વાણિયાએ ઠરાવ કર્યો. ભાટ રોજ જમણ માગવા આવે પણ કાલ કદી આવે નહિ અને ભાટ જમે નહીં. તેમ અત્યારે પરમસત્ય સમજવાના ટાણાં મળ્યાં છતાં વાયદો કરે, તેને ફરી અનંતકાળે મનુષ્ય ભવનાં આ ટાણાં મળવાં હુર્લબું છે. અત્યારે જે સાચું સમજવાની ના પાડે છે તે શુભભાવ કરે તો પણ તેના ફળ તરીકે તીર્થકર પાસે જવાનો નથી ને કદાચ જાય તો ત્યાં પણ વિરોધદેખિ ચાલુ હોવાથી ના પાડશે.

સત્ય શ્રવણ કદી કાને પડે પણ તે સચે નહિ, તત્ત્વનો મહિમા આવે નહિ તેને આ મહાન અવસર એને જાય છે. એક ચારણભાઈ સતી-દેવી જેવી હતી. રાજ રાજગાદી પર બેસે છે ત્યારે તે ચાંદલો કરવા આવે એવો રિવાજ હોય છે. તે પ્રમાણે તે ચાંદલો કરવા આવી. તેને રૂપવાન જોઈને રાજાની દેખિમાં કામ વાસનાનું જેર ચડયું. ભાવમાં ફેર પડ્યો-ચાંદલો કરવા દેતો નથી મોહું ફેરવે છે, બાઈ સમજ જાય છે. તે વૃદ્ધ માતાને કહે છે કે આઈમા ‘રા’ ફરે છે. માતા કહે છે કે ‘રા’ નથી ફરતો પણ ‘રા’ નો ‘દિ’ ફર્યો છે, તે રાજ્યને લાયક નહિ રહે. તેમ આચાર્ય ભગવાન તને ભગવાન થવાની વાત સમજાવે છે. પુષ્ય-પાપ, કામકોધાદિભાવ પરાશ્રય કરવાથી થાય છે, તેની દેખિ છોડ કેમકે તે તારુંપદ ( તારું સ્વરૂપ ) નથી અને સત્યચિદાનંદ નિજસ્વરૂપ છે તેની હા પાડ, તેનું ભાન કરી તેમાં એકતાબુદ્ધિ કરી તેમાં જાગ્રત થા, તેનો જ આદર કર. છતાં જે મોહું ફેરવે છે, આત્મહિતમાં વાયદો કરે છે, બાનાં બતાવે છે, સંયોગનો દોષ બતાવે છે. તેઓને આત્મહિતની અસુધિ છે. ભાઈ! હમણાં નહિ તો કયારે સમજશ? ક્ષણમાં આંખો મિચાઈ જશે; ચોરાસી લાખના ઊંડા કૂવામાં ઊઠર્યા પછી ફરી અવસર કર્યાંય નહિ મળે.

હુઃખથી મુક્ત થવાની જે વાત આવે તે સાંભળી જીવને અપૂર્વ ઉત્સાહ આવવો જોઈએ. પરમાત્મ પ્રકાશ ગ્રંથમાં આચાર્ય કહે છે કે, જેમ વાછાને આખો દિવસ બંધનમાં બાંધ્યા હોય, પાણી પાવાનાં ટાણાં થયે છોડે. માલિક છોડવા આવે છે તેને ભાળીને છૂટવાની હોશમાં ઊછળે છે. આનંદ પ્રગટ કરી થનગનાટ કરે છે કે હમણાં છૂટા થઈ જશું. તેમ અનંતકાળથી પુષ્ય-પાપના બંધનની મમતાથી બંધાણો છે. એનાથી રહિત થવાની આ વાત કરીએ છીએ. જો હોંશ અને અપૂર્વ ઉદ્ઘાસ ન આવે તો સમજ કે વાછા જેટલી પણ બુદ્ધિ નથી.

અનંતવાર સર્વ પ્રકારનાં હુઃખ સહ્યાં છે, ભૂડ, કાગડા, કૂતરાના ભવો કર્યા છે. સંયોગ-વિયોગ કે જન્મ-મરણ તે હુઃખ નથી પણ મોહભાવ તે હુઃખ છે. તેનાથી છૂટવાની વાતમાં અપૂર્વ પ્રેમ-ઉત્સાહ ન આવે તો ( આચાર્ય કહે છે કે ) પાડા-વાછામાંથી પણ જા એવો છે.

હમણાં આ નહિ; હજુ અમારે પુષ્ય કરવાં છે. તેની રુચિમાં જીવ અનાદિથી બંધાયો છે. પુષ્યની રુચિવાળો તેમાં ધર્મ માને છે અને પાપમાં સુખ માને છે. એને એના દોષની ખબર નથી જો સત્યની જિજ્ઞાસા હોય તો નમ્રતા સહિત વારંવાર સાંભળવાનો પ્રેમ આવે,

કંટાળે નહિ. જેની રૂચિ તેની મુખ્યતા-મહિમા-ભાવના અને તેની પુષ્ટિ થાય છે. જેની રૂચિ હોય તેની પ્રીતિપૂર્વક ભાવના કર્યા જ કરે છે. આત્મ કલ્યાણમાં વર્તતા જીવને સ્વજ્ઞામાં-જાગતામાં-વિકલ્પ વાણી અને ભાવનામાં સહજપણે એવું ઘોલન ચાલતું જ હોય છે.

શરીર-મન-વાણી તો પર છે, તે તારાં કાઢ્યાં જાય તેમ નથી. પુષ્ય-પાપનાભાવ મેલ છે અપવિત્ર છે; તે પરાશ્રયવડે તારા ઊંધા પુરુષાર્થી થાય છે, સવળા પુરુષાર્થવડે તે ટણે છે. જે ટણે તે જીવનું ખરું સ્વરૂપ હોય નહિ. જેમ નાળિયેર છે તેમાં ચાર વાત છે:-

૧-છાલાં, ૨-કાચલી, ૩-ટોપરા ઉપરની રાતડ, અને ૪-મીઠું કોપરું, ટોપરાપાક કરનાર છાલાં, કાચલી અને રાતડ કાઢી નાખીને તે પાક કરે છે. આ ઉપરથી સિદ્ધાંત એમ સમજવો કે શરીર તો છાલાં સમાન, કાચલી જડકર્મ સમાન અને રાગ-દ્વેષ-મોહ તે રાતડ સમાન મેલ છે. પણ એ ત્રણેયથી રહિત નિત્ય અતીન્દ્રિય શાનદારાનંદ સ્વભાવી આત્મા છે. તેની અભેદ પ્રતીતિરૂપ અનુભવદશા તે આત્માનો ધર્મ છે.

અંક અને અક્ષર ભાજ્યાવિના નામું લખે તો લીટા થાય, નામું ન થાય; તેમ આત્મામાં આત્મ પ્રસિદ્ધ કરનારું લક્ષણ જાજ્યા વિના, આત્મા જાણી શકાય નહિ. જેને આત્મસ્વભાવની કિંમત નથી તે બાધ્યભાવને માણાત્મ્ય દે છે. કોઈ કહે છે કે અમુક જીવ સેવા, ભક્તિ, દાન બહુ કરે છે પણ એ તો રાગમાં રોકવાની વાત છે. સેવા, ભક્તિ, દાનાદિનાભાવ જ્ઞાનીને પણ હોય છતાં શ્રદ્ધામાં તેનો આદર ન હોય, માટે પ્રથમ સાચી શ્રદ્ધા કરવી જોઈએ. શારોનો નવપૂર્વ સુધી ભાજ્યો હોય, ત્યાગમાં મહાવ્રત ચોકખાં પાળતો હોય તેથી શું? તે આત્મજ્ઞાનનું લક્ષણ નથી. રાગાદિ મારું કર્તવ્ય નથી, મારો ત્રિકાળી જ્ઞાનાનંદ સ્વભાવ છે, મારી શાન્તિ-શુદ્ધતા મારામાં છે એની રૂચિમાં જે ઊભો છે તેને આત્મા કહીએ.

શુભાશુભભાવ પરાશ્રયે થતા મહિન ભાવ છે તે ચૈતન્યની જાગૃતિથી વિરુદ્ધ છે, આસ્રવ છે, અશુચિ છે, દુઃખનું જ કારણ છે આત્માનો ધર્મ તેના વડે થાય નહિ પરંતુ તેનાથી રહિત સ્વાશ્રિત નિર્મળ સ્વભાવથી જ ધર્મ થાય, ત્રણેકાળે હિતનો ઉપાય આ એક જ છે. આ સત્ય નિયમ ન માને ત્યાં સુધી અનાદિનું દુઃખ ન જાય.

અજ્ઞાનવશ બાધ્ય સંયોગમાં અનુકૂળતા માની, દુઃખને જ જીવ સુખ માને છે. તે તો જેમ દરદીને વાત-પિત કફની તીવ્ર વિષમતાથી ફરખ ( ફર્ખ ) સંજ્ઞિપાત-ત્રિદોષ થાય છે અને તેથી તે ખૂબ ફસે છે તેના જેવું છે; અથવા કેફી નશામાં બેભાન થઈ સુખ માને તેના જેવું છે. તેઓ બેભાન હોવાથી સુખની ખોટી કલ્યના કરી ફર્ખ માને છે.

ભેદજ્ઞાનદ્વારા અંતરમાં ધ્રુવસ્વભાવને દેખિમાં લેતાં જ અશુચિમય અનિત્ય અને દુઃખમય સર્વ આસ્રવોની રૂચિ ટળી જાય છે. ચૈતન્યની જાગૃતિનો નાશ કરનારી જે કોઈ પર તરફની વૃત્તિ ઊઠે છે તે પુષ્ય-પાપમય છે. દુઃખદાતા જ છે તે મારું સ્વરૂપ નથી; એવા નિર્જય વડે, સ્વસન્મુખ થતાં જ અનાદિનો વિભાવ ભાવરૂપ આસ્રવ ટળી જાય છે; ક્ષણિક વિકાર હું નથી, તો ત્રિકાળ જ્ઞાતાસ્વભાવી છું. એમ ભેદજ્ઞાન થતાં જ આસ્રવો અનાદિ પ્રવાહથી હોવા છતાં અટકી જાય છે.

સૂર્ય ઊરો અને અંધારું ન ટણે એમ બને નહિ. તેમ સંયોગ અને વિકાર રહિત તથા તેના કર્તા-ભોક્તાપણા રહિત હું ત્રિકાળ જ્ઞાનાનંદ છું એવી દેખિ થઈ કે તે જ સમયે મિથ્યાત્વરૂપી ભ્રમ ટળી જાય છે; વળી તે સાથે તેના આવરણરૂપ જે નિમિત્ત હતું તે તુરત જ ટળી જાય છે. જેમ જાડનું મૂળ કપાયું ત્યાં પાંડાં થોડા જ કાળમાં સૂક્ષ્માયે છૂટકો. તેમ આત્મદેખિ થતાં ભ્રમ દૂર થાય છે ને અનાદિનું અજ્ઞાન અટકી જાય છે એ રીતે સંસારનું મૂળ કપાયું ત્યાં થોડા જ કાળમાં સંસાર સૂક્ષ્માયે અને મોક્ષ થયે છૂટકો.

જેમ છ પુત્રો હોય અને એક દીકરી હોય, તે દરેક કહે કે અમે કરોડપતિ છીએ, તેમાં બેદ ન પાડે;

પણ દીકરીનું સગપણ નક્કી કર્યું, ફલાણો મૂરતિયો છે. રૂ. ૨૦૦) પગાર છે, ને ૧૦ ફજારની પૂંજી છે. એવી સગાઈની વાત કરે પડી કે તુરત જ દીકરીની દિલ્હી પલટી, કે આ ઘર અને મૂડી છે તે મારાં નહિ, મારું તો એ ઘર ને એ વર, તેમ બેદ પાડતાં જીવને વાર લાગતી નથી. તેમ પ્રથમ અતીન્દ્રિય જ્ઞાનસ્વરૂપ આત્મા તે હું છું એમ ઓળખાણ કરતાં દેખાદિ અને પુષ્ય-પાપ વિકાર તે હું નહિ, એવું ભાન થઈ જાય છે. ને તે જ સમયે દિલ્હી ફરી જાય છે.

“દ્રવ્યદેશિ તે સમ્યગદેશિ”-એમ લખાણ વાંચીને, એક ભાઈએ પૂછ્યું કે: મહારાજ ! દ્રવ્ય-પૈસાવાળા તે સમ્યગદેશિ હશે ? તેને જવાબમાં કહ્યું કે:-સર્વજ્ઞ વીતરાગ પરમેશ્વર કોણા, તેમણે કહેલા જીવાદિ છ દ્રવ્ય શું તે તમે જાણ્યું નથી; જીવ, પુરુષ, ધર્માસ્તકાય, અધર્માસ્તકાય, આકાશ અને કાળ તે છ દ્રવ્યો છે પોતાના ગુણોના સમૂહરૂપે નિત્ય ટકીને નવી નવી અવસ્થારૂપે દરેક સમયે દરેક દ્રવ્ય બદલ્યા કરે છે. તેમાં જીવદ્રવ્ય સંખ્યાએ અનંતાનંત છે. પુષ્ય-પાપ આસ્રવ છે, તે અનાત્મા છે. તેનાથી રહિત ત્રિકાળી ચિદાનંદ આત્મદ્રવ્ય છે તે જ મારું સ્વરૂપ છે એવી દિલ્હી કરવી તે ‘દ્રવ્યદેશિ’ છે. દાન-પુષ્યાદિ બાબ્ય કિયાથી ધર્મ માને-મનાવે, કે બીજાથી ભલું-ભંડું થવું બતાવે તે વાત જ્ઞાની જરાય માને નહિ. સર્વબેદ, વિકાર અને સંયોગોથી બિજ્ઞ હું ત્રિકાળ નિર્વિકારી જ્ઞાયક સ્વભાવી છું એવી આત્મદેશિ થવી તે ‘દ્રવ્યદેશિ’ છે. એવી અંતરદેશિ જે કરે તેને ચોરાસીના અવતાર ટળ્યા વિના રહે નહિ.



## સમાચાર

૫. પૂજ્ય ગુરુદેવ સુખશાન્તિમા બિરાજે છે. સવારના પ્રવચનમાં પ્રવચનસાર ગા. ૧૮૦ તથા બપોરના પ્રવચનમાં સમયસાર પરિશિષ્ટમાં કળશ નં. ૨૬૮-૬૮ ચાલે છે, સમયસાર શાસ્ત્ર પૂર્ણ થયા પણી ભગવાન કુન્દુન્દાચાર્યકૃત અષ્પાહુડશાસ્ત્ર પ્રવચનમાં લેવામાં આવશે.

ચૈત્રસુદી ૧૦ ધર્મવૈભવસ્તંભ-માનસ્તંભમાં જિનેન્દ્ર ભગવાનની પ્રતિષ્ઠાનો વાર્ષિક મહોત્સવ તથા ચૈત્ર સુદી ૧૩ શ્રી મહાવીર પ્રભુનો ૨૫૫૮મો જન્મકલ્યાણક મહોત્સવ આનંદી ઉજવાયો હતો.

## ભૂત્નાર્થ પ્રતિજ્ઞા

બીલખાના વતની શ્રી નાગરદાસ શામળજી તથા તેમના ધર્મપતિના શ્રી રેવાહુંવરબહેને પૂ. ગુરુદેવ સમક્ષ સોનગઢમાં આજીવન બ્રહ્માર્થ પ્રતિજ્ઞા અંગીકાર કરી તે બદલ ધન્યવાદ.

## સૂચના :-

જૈનદર્શન શિક્ષણવર્ગમાં પાઠ્યપુસ્તકો નીચે મુજબ ચાલશે.

ઉત્તમ વર્ગમાં-જૈનતત્ત્વમીમાંસા, જૈન સિદ્ધાંત પ્રશ્નોત્તર-માળા ભાગ-૩ મધ્યમ વર્ગમાં-દ્રવ્યસંગ્રહ નવી ટીકા, લઘુ જૈન સિદ્ધાંત પ્રવેશિકા પ્રથમ વર્ગમાં-૪ ટાળા, જૈનસિદ્ધાંત પ્રવેશિકા.

**વિદ્યાર્થીઓ માટે અભ્યાસની સુંદર સગવડ**

## **શ્રી જૈન વિદ્યાર્થીગૃહ**

### **( સૌરાષ્ટ્ર )**

ઉપરોક્ત બોર્ડિંગ અણી સોનગઢ ( સૌરાષ્ટ્ર ) માં છેલ્લા-૮ વર્ષથી ચાલે છે. તેમાં જૈન વિદ્યાર્થીઓ કે જેઓની ઉંમર-૧૦ વર્ષ અને તેથી વધુ હોય અને જેઓ ગુજરાતી પ મી શ્રેષ્ઠી કે તેથી ઉપરની ગુજરાતી કે અંગ્રેજી શ્રેષ્ઠીમાં અભ્યાસ કરતા હોય તેમને દાખલ કરવામાં આવે છે.

વિદ્યાર્થી પાસેથી માસિક પુરી ફીનું ભોજનનું લવાજમ રૂ. ૩૦ ) તથા ઓછી ફીનું રૂ. ૨૦ ) લવાજમ લેવાનું ઠરાવેલ છે. નવા દાખલ થનાર વિદ્યાર્થી પાસેથી શરૂઆતમાં રૂ. ૧૦ ) પ્રવેશ ફી રૂ. ૧૦ ) ડિપોઝીટ તથા રૂ. ૧ ) ફોર્મ ફીનો લેવાનું ઠરાવેલ છે.

અણી એસ. એસ. સી ( મેટ્રીક ) સુધીના અભ્યાસ માટે હાઈસ્કૂલ છે.

સંસ્થામાં ખોરાક પૌષ્ટિક, સાત્ત્વિક તથા સારો આપવામાં આવે છે.

અણીની આબોહવા આરોગ્યપ્રદ તથા ખુશનુમા છે, વાતાવરણ શાંત, સુંદર તથા પ્રેરણાદ્યાયક છે.

સંસ્થામાં રહી અભ્યાસ કરતા વિદ્યાર્થીઓને હાઈસ્કૂલના વ્યાવહારિક શિક્ષણ ઉપરાંત શ્રી સનાતન જૈનદર્શનનો ધાર્મિક અભ્યાસ કરાવવામાં આવે છે. વિશેષમાં અધ્યાત્મજ્ઞાની પરમ પૂજ્ય સદ્ગુરુદેવશ્રી ‘કાનજી સ્વામી’ નાં તત્ત્વજ્ઞાનપૂર્ણ, અમૃતમય વ્યાખ્યાનશ્રવણનો અપૂર્વ લાભ મળે છે.

સંસ્થામાં અમુક નિશ્ચિત સંખ્યામાં જ વિદ્યાર્થીઓને દાખલ કરવામાં આવે છે.

આથી જે વિદ્યાર્થીઓને અભ્યાસ અર્થે અણી દાખલ થવા હચ્છતા હોય તેમણે ઉપરના સરનામે તા. ૨૦-૪-૬૧ સુધીમાં ૦-૧૫ ન. પૈસાના પોષની ટીકીટો મોકલી પ્રવેશપત્ર તથા ધારાધોરણ અને નિયમો મંગાવી લેવા. અને પ્રવેશપત્ર વિગતવાર ભરી વિદ્યાર્થીની વાર્ષિક પરિક્ષાના પરિણામ સાથે તા. ૧૫-૬-૬૧ સુધીમાં પરત મોકલવાં. તે પછી આવેલાં પ્રવેશપત્રો સ્વીકારવામાં આવશે નહિં.

લી.

Sd:- મોહનલાલ કાળીદાસ જસાણી

Sd:- મોહનલાલ વાઘજ મહેતા કરાંચીવાળા

મંત્રીઓ, શ્રી જૈન વિદ્યાર્થીગૃહ સોનગઢ ( સૌરાષ્ટ્ર )

સૂચના :- એકોતેરમાં જન્મોત્સવ પ્રસંગે લખાવેલી જેમની રકમ બાકી હોય તે વેલાસર મોકલી આપવા વિનંતી છે.

ગીરનારજી યાત્રા અંગેની રકમો બાકી હોય તે પણ મોકલી આપવા વિનંતી છે.

શ્રી દિગંબર જૈન સ્વાધ્યાય મંદિર ટ્રસ્ટવતી મુદ્રક અને પ્રકાશક ફરિલાલ દેવચંદ શેઠ: આનંદ પ્રેસ-ભાવનગર.